

ایوان میں پیش کئے جانے سے قبل اشاعت کی اجازت نہیں ہے
خفیہ



صوبائی اسمبلی پنجاب

بروز پیر 30 مارچ 2015ء

فہرست نشان زدہ سوالات اور جوابات

بابت

محکمہ لوکل گورنمنٹ و کمیونٹی ڈویلپمنٹ

بروز پیر 20- اکتوبر 2014ء کے ایجنڈا سے زیر التواء سوال

ملتان: پی پی 194 میں سڑکوں کی تعمیر و مرمت و مکمل کرنے کی تفصیلات

***307:** جناب ظہیر الدین خان علیزئی: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) پی پی 194 ملتان میں حکومت نے 2011-12 کے دوران کتنی رقم سڑکوں کی تعمیر و مرمت پر خرچ کی ہے؟

(ب) ان سڑکوں کے نام، تخمینہ لاگت بتائیں؟

(ج) کون کونسی سڑکیں مکمل ہو چکی ہیں اور کن سڑکوں پر کام جاری ہے؟

(د) ان سڑکوں میں سے جو سڑکیں ابھی تک مکمل نہیں ہوئیں ان کو کب تک مکمل کر دیا جائے گا؟

(ه) ان سڑکوں کی تعمیر و مرمت کا ٹھیکہ کن پارٹیوں کو دیا گیا ہے ان کے نام اور پتہ جات بتائیں؟

(تاریخ وصولی 12 جون 2013 تاریخ ترسیل 5 جولائی 2013)

جواب

وزیر لوکل گورنمنٹ و کمیونٹی ڈویلپمنٹ

(الف) پی پی 194 ملتان میں سال 2011-12 کے دوران سڑکوں کی تعمیر و مرمت پر مبلغ

15.500 ملین روپے خرچ ہوئے۔

(ب) پی پی 194 ملتان میں سال 2011-12 کے دوران جن سڑکوں کی تعمیر و مرمت ہوئی ان

کے نام اور تخمینہ لاگت کی تفصیل ایوان کی میز پر رکھ دی گئی ہے۔

(ج) تمام سڑکوں پر کام مکمل ہو چکا ہے۔

(د) کوئی بھی سڑک نامکمل نہ ہے۔

(ه) ان سڑکوں کی تعمیر و مرمت کا ٹھیکہ جن پارٹیوں کو دیا گیا تھا ان کے نام اور پتہ جات کی تفصیل

ایوان کی میز پر رکھ دی گئی ہے۔

(تاریخ وصولی جواب 30 اکتوبر 2013)

بروز پیر 20- اکتوبر 2014ء کے ایجنڈا سے زیر التواء سوال

ملتان: مکمل و نامکمل نالیوں، پلیوں اور سولنگ کی تفصیلات

***308:** جناب ظہیر الدین خان علیزئی: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) پی پی پی 194 ملتان 2011-12ء اور 2012-13ء کے دوران کتنی نالیوں، پلیوں اور سولنگ کا کام شروع کیا گیا، ان میں سے کتنی مکمل ہو چکی ہیں اور کتنی نالیوں، پلیوں اور سولنگ کا کام ابھی تک بقایا ہے یہ کب تک مکمل ہو جائے گا؟

(ب) یہ کام کن کن سرکاری افسران / اہلکاران کی زیر نگرانی کیا گیا، ان کے نام و عہدہ سے آگاہ کریں؟
(تاریخ وصولی 12 جون 2013ء تاریخ ترسیل 5 جولائی 2013ء)

جواب

وزیر لوکل گورنمنٹ و کمیونٹی ڈویلپمنٹ

(الف) پی پی پی 194 ٹی ایم اے شاہ رکن عالم اور بوسن ٹاؤن کی حدود میں واقع ہے سال

2011-12 اور 2012-13 کے دوران ٹی ایم اے شاہ رکن عالم ٹاؤن نے 12 عدد منصوبہ جات

اور ٹی ایم اے بوسن ٹاؤن نے 69 منصوبہ جات برائے نالیوں، پلیوں، سولنگ کا کام شروع کیا جو کہ تمام مکمل ہو چکے ہیں۔

(ب) مندرجہ بالا کاموں کی تفصیلات و افسران / اہلکاران کے نام و عہدہ جن کی زیر نگرانی کام مکمل

ہوئے تفصیل تہہ "الف" ایوان کی میز پر رکھ دی گئی ہے۔

(تاریخ وصولی جواب 30 اکتوبر 2013ء)

بروز منگل 10- فروری 2015ء کے ایجنڈا سے زیر التواء سوال

ملتان: ضلعی حکومت کا بجٹ و آمدن کی تفصیلات

*309: جناب ظہیر الدین خان علیزئی: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) ضلعی حکومت ملتان کا سال 2010-11 اور 2011-12 کا کل بجٹ سال وائز آگاہ کریں، کتنی آمدن ضلع ہذا کو ان سالوں کے دوران کس کس مد سے ہوئی؟
- (ب) ان سالوں کے دوران کتنی رقم کن کن مدت میں خرچ کی گئی، مکمل تفصیل سے ایوان کو آگاہ کریں؟
- (ج) ان سالوں کے دوران اس ضلع کی یوسیز کو کس کس مد کیلئے کتنی کتنی فراہم کی گئی، تفصیل یوسیز وائز اور سال وائز فراہم کریں؟
- (تاریخ وصولی 12 جون 2013ء تاریخ ترسیل 5 جولائی 2013)

جواب

وزیر لوکل گورنمنٹ و کمیونٹی ڈویلپمنٹ

(الف) ضلعی حکومت ملتان کا سال 2010-11 اور 2011-12 کا کل بجٹ سال وائز اور مختلف مدت میں آمدن کی تفصیل حسب ذیل ہے۔

نمبر شمار	سال	Opening Balance	گرانٹ از صوبائی حکومت	OSR (لوکل آمدن)	کل آمدن	خرچ
1	2010-11	1134.000	6440.582	201.000	7775.582	7104.704
2	2011-12	1316.766	6821.404	277.071	8415.241	7422.009

صوبائی حکومت سے موصولہ گرانٹ کی تفصیل حسب ذیل ہے۔

سال

نمبر شمار	مدت	2010-11	2011-12
1	PFC ایوارڈ	5228.730	6200.235
2	ٹائیڈ گرانٹ	800.000	209.317
3	CDG شیئر	411.582	411.852

6821.404	6440.582	میزان	
----------	----------	-------	--

لوکل آمدن (OSR) کی سال وائز تفصیل تہمہ الف ایوان کی میز پر رکھ دی گئی ہے۔

(ب) ان سالوں کے دوران رقم مندرجہ ذیل مدت میں خرچ کی گئی۔

سال

نمبر شمار	مدت	2010-11	2011-12
1	تنخواہ	4971.582	5704.956
2	غیر ترقیاتی اخراجات	543.610	593.362
3	ترقیاتی اخراجات	908.705	522.980

(ج) ضلعی حکومت ملتان کو فراہم کی گئی رقم یوسیز وائز اور سال وائز اور مد وائز کی تفصیل درج ذیل ہے۔

نمبر شمار	سال	تعداد یوسی	سالانہ رقم	مد	ماہانہ رقم فی یوسی	ہیڈ آف اکاؤنٹ
1	2010-11	129	170.792	تنخواہ / غیر ترقیاتی	110331/-	یونین ایڈمنسٹریشن AO5207
2	2011-12	129	168.108	تنخواہ / غیر ترقیاتی	108536/-	یونین ایڈمنسٹریشن AO5207

سالانہ رقم کی یوسیز وائز تفصیل تہمہ ب ایوان کی میز پر رکھ دی گئی ہے۔

(تاریخ وصولی جواب 30 اکتوبر 2013)

بروز منگل 10۔ فروری 2015ء کے ایجنڈا سے زیر التواء سوال

جہلم: مفاد عامہ کے خلاف زبردستی گلی بند کرنے والے اہلکاران کے خلاف کارروائی کی تفصیلات

*313: جناب ظہیر الدین خان علیزئی: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں

گے کہ :-

(الف) کیا یہ درست ہے کہ جہلم ڈی سی او جہلم مورخہ 24 جنوری 2012 کو ٹی ایم اے جہلم کے اہلکار E/I نے طارق آباد داغلی چٹن رہتاس روڈ جہلم میں واقع 5 مرلہ کالونی (بھٹو سکیم) کی گلی زبردستی بند کی گئی، گلی کا ذاتی طور پر معائنہ کیا اور ٹی او آر کورپورٹ دی کہ گلی بند کرنے کی شکایت درست ہے؟

(ب) کیا یہ بھی درست ہے کہ محکمانہ کارروائی کے بعد مورخہ 15 فروری 2012 کو بجگمٹی او آر جہلم مذکورہ دیوار گرا کر راستہ کھول دیا گیا؟

(ج) کیا یہ بھی درست ہے کہ اہل محلہ نے اسی رات ایک دفعہ پھر دیوار بنا کر راستہ بند کر دیا ہے؟
 (د) کیا یہ بھی درست ہے کہ گلی بند کرنے کی اطلاع پر محکمہ نے تاحال کوئی کارروائی نہ کی ہے؟
 (ہ) کیا حکومت مفاد عامہ کے تحت راستہ کو دوبارہ بند کر کے حکومتی رٹ کو چیلنج کرنے والے افراد کے خلاف کارروائی کرنے اور بند راستہ کھولنے کا ارادہ رکھتی ہے، اگر نہیں تو وجوہات سے ایوان کو آگاہ کریں؟

(تاریخ وصولی 12 جون 2013ء، تاریخ تریسیل 5 جولائی 2013)

جواب

وزیر لوکل گورنمنٹ و کمیونٹی ڈویلپمنٹ

(الف) درست ہے کہ انکو وچمنٹ انسپکٹر نے احکام بالا کے حکم پر موقع ملاحظہ کیا۔

(ب) درست ہے۔

(ج) درست ہے۔

(د) درست ہے۔

(ہ) گلی دوبارہ کھول دی گئی ہے اور ذمہ داران کے خلاف FIR نمبر 449 مورخہ 09-2013-

26 کو درج کروادی گئی ہے۔

(تاریخ وصولی جواب 8 نومبر 2013)

بروز منگل 10- فروری 2015ء کے ایجنڈا سے زیر التواء سوال

ضلع جہلم: موضع نوگراں میں گلیوں اور نالیوں کے پختہ کرنے کے منصوبہ جات کی تفصیلات

*1215: محترمہ راحیلہ انور: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے

کہ:-

(الف) تحصیل و ضلع جہلم کے گاؤں موضع نوگراں میں اپریل 2008 تا مارچ 2013 گلیاں اور نالیاں پختہ کرنے کے کل کتنے منصوبہ جات منظور ہو کر مکمل ہوئے نیز ہر ایک منصوبہ میں پختہ کی گئی

ہر گلی کی نشاندہی فرمائیں؟

(ب) مذکورہ ہر ایک منصوبہ کتنی مالیت کا تھا، ہر ایک منصوبہ کی اسٹیمیٹ کی کاپی فراہم کریں نیز ہر

ایک منصوبہ میں پختہ کی گئی گلی اور نالیوں کی لمبائی اور چوڑائی علیحدہ علیحدہ بیان فرمائیں؟

(ج) مذکورہ ہر ایک منصوبہ کے ٹھیکیدار کا نام و پتہ نیز ہر ایک منصوبہ کے آغاز و تکمیل کی تاریخیں علیحدہ

علیحدہ بیان فرمائیں؟

(د) مذکورہ ہر ایک منصوبہ کے تکمیل پر ٹھیکیدار کو ادائیگی سے پہلے محکمہ کے جس جس اہلکار نے

اسٹیمیٹ کے مطابق کام تسلی بخش مکمل ہونے کا سرٹیفیکیٹ جاری کیا، ان کے نام و عہدہ سے آگاہ

فرمائیں؟

(تاریخ وصولی 09 جولائی 2013ء تاریخ ترسیل 13 ستمبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) موضع نوگراں میں اپریل 2008ء تا مارچ 2013ء ٹی ایم اے جہلم نے گلیاں اور نالیاں پختہ

کرنے کے 03 منصوبہ جات مکمل کیے۔ تفصیل درج ذیل ہے:-

سیریل نمبر	نام منصوبہ	پختہ کی کئی گلیوں کی تفصیل
1	تعمیر گلی ونالی موضع نوگراں امجد کیانی	(1) چودھری اسماعیل ہاؤس تالیقت ہاؤس (2) صوبیدار الطاف تاج چودھری لیاقت ہاؤس (3) اللہ دتہ ہاؤس تاملین گلی (4) گلی راجہ امجد والی
2	تعمیر گلی ونالی موضع نوگراں	(1) محبوب احمد ہاؤس والی گلی (2) راجہ بشارت نمبر دار والی گلی (3) مسجد والی گلی (4) فاروق والی گلی (5) لیڈی کونسلر والی گلی مین گلی

(6) ملحقہ لنک گلی		
(1) مین سٹریٹ مسجد والی	تعمیر گلی ونالی موضع نوگراں	3

(ب) پختہ کی گئی گلی اور نالیوں کی لاگت درج ذیل ہے:-

سیریل نمبر	نام گلی	لاگت
1	تعمیر گلی ونالی موضع نوگراں امجد کیانی	8 لاکھ
2	تعمیر گلیاں ونالیاں موضع نوگراں	14 لاکھ
3	تعمیر گلی ونالی موضع نوگراں	5 لاکھ

(ہر منصوبہ میں گلیوں ونالیوں کی تفصیل کے لئے جملہ اسٹیٹس تہہ "الف" ایوان کی میز پر رکھ دیئے گئے ہیں)

(ج) منصوبہ کے ٹھیکیدار ان کے نام و پتہ اور ہر ایک منصوبے کی آغاز و تکمیل کی تاریخ درج ذیل

ہے:-

سیریل نمبر	نام گلی	نام و پتہ ٹھیکیدار	کام شروع کرنے کی تاریخ	کام مکمل کرنے کی تاریخ
1	تعمیر گلی ونالی موضع نوگراں امجد کیانی	قیصر عزیز پتہ ٹی ایم اے جہلم	21-06-2010	12-07-2010
2	تعمیر گلیاں ونالیاں موضع نوگراں	قیصر عزیز، ٹی ایم اے جہلم	20-09-2010	08-12-2010
3	تعمیر گلی ونالی موضع نوگراں	قاسم رضا، ٹی ایم اے	13-02-2013	04-04-2013

(د) محکمہ کے متعلقہ اہلکار ان کے نام و عہدہ درج ذیل ہیں:-

سیریل نمبر	نام گلی	نام و عہدہ
1	تعمیر گلی ونالی موضع نوگراں امجد کیانی	(1) ریاض احمد، سب انجینئر / ATO(I&S) ٹی ایم اے جہلم (2) صفدر اللہ وڑائچ، TO(I&S) ٹی ایم اے جہلم
2	تعمیر PCC گلی ونالی موضع نوگراں	(1) راہیل کیانی سب انجینئر ٹی ایم اے، جہلم (2) ملک شکیل انجم اعوان ATO(I&S) ٹی ایم اے جہلم

3	تعمیر گلی ونالی موضع نوگراں	(1) را حیل کیانی سب انجینئر ٹی ایم اے، جہلم (2) ریاض احمد، سب انجینئر / (I&S) ٹی ایم اے جہلم (3) عشرت اللہ خان، (I&S) ٹی ایم اے جہلم
		(3) صفدر اللہ وڑائچ (I&S) ٹی ایم اے جہلم

(تاریخ وصولی جواب 9 نومبر 2013)

بروز منگل 10۔ فروری 2015ء کے ایجنڈا سے زیر التواء سوال

لاہور: پی پی پی 151 پختہ کی گئی سڑکوں، گلیوں کی تفصیلات

*1309: میاں محمود الرشید: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں

گے کہ:-

(الف) دسمبر 2008 تا فروری 2013 پی پی پی 151 لاہور میں کتنی سڑکیں اور گلیاں پختہ کی گئیں، ان کے نام، تخمینہ لاگت، مدت تکمیل، تاریخ آغاز اور ٹھیکیداروں کی تفصیل فراہم کی جائے، ان میں سے کتنے منصوبے مکمل ہو چکے ہیں اور کتنے زیر تکمیل ہیں نیز یہ منصوبے محکمہ کے کن کن افسران و اہلکاران کی زیر نگرانی ہوئے ہیں؟

(ب) کیا یہ درست ہے کہ ان میں سے اکثر سڑکیں اور گلیاں ناقص میٹریل کی وجہ سے اپنی مقررہ مدت سے پہلے ہی ٹوٹ پھوٹ کا شکار ہیں؟

(ج) کیا حکومت ان ناقص منصوبہ جات کی تحقیقات کے لیے کوئی انکوائری کمیٹی بنانے اور ذمہ دار ٹھیکیدار اور محکمہ کے افسران و اہلکاران کے خلاف کارروائی کرنے کو تیار ہے، اگر ہاں تو کب تک، اگر نہیں تو اس کی وجوہات سے آگاہ کیا جائے؟

(تاریخ وصولی 15 جولائی 2013ء تاریخ ترسیل 4 ستمبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) دسمبر 2008 تا فروری 2013 لاہور میں جتنی سڑکیں اور گلیاں پختہ کی گئی ان کے نام، تاریخ آغاز، تخمینہ مدت تکمیل اور ٹھیکیداروں کے نام، ان میں سے جتنے بھی منصوبے مکمل ہو چکے ہیں اور جتنے زیر تکمیل ہیں تفصیل تتمہ "الف" ایوان کی میز پر رکھ دی گئی ہے۔

(ب) درست نہیں ہے کیونکہ مندرجہ بالا منصوبہ جات کی تمام سڑکیں اور گلیاں میسرز نیسپاک پرائیویٹ لمیٹڈ کی زیر نگرانی تکنیکی سطح پر مکمل ہوئی ہیں۔ لہذا تاحال درست حالت میں ہیں۔
(ج) جواب جز "ب" کے مطابق ہے۔

(تاریخ وصولی جواب 29 اپریل 2014)

لاہور میں ناجائز تجاوزات کے خاتمہ کے لئے سپیشل اسکواڈ تشکیل دینے کے لئے اقدامات

*350: محترمہ عائشہ جاوید: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ لاہور میں ناجائز تجاوزات کو ختم کرنے کے لئے ایک سپیشل اسکواڈ تشکیل دیا گیا تھا جس کی موثر کارروائی سے لاہور بھر کی تمام شاہرات سے ناجائز تجاوزات کا خاتمہ ہو گیا تھا؟
(ب) کیا یہ بھی درست ہے کہ اب دوبارہ لاہور میں ناجائز تجاوزات کے بڑھنے کی وجہ سے لوگوں کی زندگی اجیرن بن گئی ہے؟

(ج) کیا حکومت عوام کی سہولت کے لئے مستقل بنیاد پر یہ سپیشل اسکواڈ تشکیل دینے اور اس کی ہیلپ لائن جاری کرنے کا پروگرام رکھتی ہے، اگر ہاں تو کب تک نہیں تو اس کی وجوہات سے ایوان کو آگاہ کیا جائے؟

(تاریخ وصولی 13 جون 2013 تاریخ ترسیل 11 جولائی 2013)

جواب

وزیر لوکل گورنمنٹ و کمیونٹی ڈویلپمنٹ

(الف) یہ درست ہے کہ لاہور میں ناجائز تجاوزات کو ختم کرنے کے لئے ہر ٹاؤن نے سپیشل اسکواڈ تشکیل دیئے تھے اور اب بھی ٹاؤن ہائے کا عملہ تہہ بازاری دوشفٹوں میں کام کر رہا ہے۔
(ب) ٹاؤن ہائے تجاوزات کو دور کرنے کے لئے عملہ تہہ بازاری کو دوشفٹوں میں تقسیم کر کے تجاوزات کے خاتمہ کے لئے دن رات بھر پور کوشش کر رہے ہیں تاکہ شہری سکھ کا سانس لے سکیں۔
(ج) حکومت پنجاب اس سلسلہ میں بھرپور کوشش کر رہی ہے۔

(تاریخ وصولی جواب 5 نومبر 2013)

ملتان شہر: ٹرانسپورٹ کمپنی کی جانب سے فراہم کئے گئے اڈے و دیگر تفصیلات

*433: جناب ظہیر الدین خان علیزئی: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) ملتان شہر میں کس کس ٹرانسپورٹ کمپنی کے مالکان کو اڈے فراہم کئے گئے ہیں، مالکان کے نام مکمل تفصیل کے ساتھ فراہم کریں؟

(ب) کیا یہ درست ہے کہ حکومت نے بغیر کسی Criteria کے پرائیویٹ مالکان کو اڈے دیئے ہوئے ہیں؟

(ج) محکمہ ان اڈوں سے ٹیکس کی وصولی کس حساب سے کرتا ہے؟

(د) ان اڈوں پر دوسرے شہروں کو جانے والی بسیں کتنی تعداد میں چل رہی ہیں؟

(تاریخ وصولی 15 جون 2013 تاریخ ترسیل 8 جولائی 2013)

جواب

وزیر لوکل گورنمنٹ و کمیونٹی ڈویلپمنٹ

(الف) زیر قاعدہ 253-A اور 253 موٹروہیکل رولز مجریہ 1969 کے تحت پرائیویٹ مالکان کو ڈی کلاس اسٹینڈلائسنس کی اجازت ڈسٹرکٹ ریجنل ٹرانسپورٹ اتھارٹی دیتی ہے۔ جن کی تفصیل درج ذیل ہے۔

نمبر شمار	نام مالک	کمپنی اسٹینڈ	کیفیت
1	ملک زوار حسین	حسنین ٹریول سروس بہاولپور روڈ ملتان	زیر تعمیر
2	چودھری ارشاد حسین	مدینہ ٹریول سروس وہاڑی چوک ملتان	25 بس + 25 کو سٹر
3	چودھری بشیر احمد	یسین ٹریول سروس وہاڑی چوک ملتان	20 بس
4	شیخ نواز اکرم	نواز اکرم ٹریول سروس قذافی چوک ملتان	30 بس
5	واصف زمان	رہبر ٹریول سروس خانیوال روڈ ملتان	20 بس
6		ڈائیو ایکسپریس خانیوال روڈ ملتان	30 بس

7	چودھری محمد شہباز	الشہباز ٹریول سروس ڈیرہ اڈہ ملتان	75 ویگن
8	ملک محمد یوسف	العباس ٹریول سروس ڈیرہ اڈہ ملتان	40 ویگن
9	شیخ محمد اکرم	شالیمار ٹریول سروس ڈیرہ اڈہ ملتان	50 ویگن

(ب) درست نہ ہے زیر قاعدہ 253-A اور 253 موٹروہ سیکل رولز مجریہ 1969 کے تحت Criteria مقرر ہے جس کے تحت جگہ، پارکنگ، انتظار گاہ زنانہ / مردانہ، لیٹرین شیڈ، بکنگ آفس، مسافروں کیلئے پانی وغیرہ کا انتظام ہونا ضروری ہے۔

(ج) یہ کہ قاعدہ (5) 253 کے تحت DRTA سی کلاس جنرل بس اسٹینڈ کیلئے اڈہ فیس مقرر کرتی ہے جو کہ متعلقہ TMA یا سٹی ڈسٹرکٹ گورنمنٹ وصول کرتی ہے پرائیویٹ آپریٹرز ڈی کلاس اسٹینڈ نئے لائسنس کے اجراء کیلئے پچاس ہزار روپے فیس ادا کرتے ہیں اور سالانہ رینیول فیس مبلغ پچیس ہزار روپے وصول کی جاتی ہے۔

(د) ان اڈوں سے چلنے والی بسوں کی تعداد 95 اور ویگنوں کی تعداد 245 ہے۔

(تاریخ وصولی جواب 8 دسمبر 2014)

لاہور: بابا گراؤنڈ میں اتوار بازار کے انعقاد کی تفصیلات

*536: محترمہ عائشہ جاوید: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ بابا گراؤنڈ نزد سول سیکرٹریٹ لاہور میں اتوار بازار لگتا رہا ہے کب سے کب تک یہ بازار لگتا رہا؟

(ب) کیا یہ بھی درست ہے کہ اب بابا گراؤنڈ میں اتوار بازار نہیں لگایا جا رہا ہے یہ کس اتھارٹی کے حکم سے بند ہوا اس کا نام اور عہدہ سے آگاہ کریں؟

(ج) کیا یہ بھی درست ہے کہ اس گراؤنڈ میں اتوار بازار لگانے کے لئے کمشنر لاہور نے بھی احکامات جاری کئے ہیں لیکن اس کے باوجود اتوار بازار نہیں لگانے دیا جا رہا ہے ایسا کس اتھارٹی کی وجہ سے ہو رہا ہے؟

(تاریخ وصولی 18 جون 2013 تاریخ ترسیل 18 جولائی 2013)

جواب

وزیر لوکل گورنمنٹ و کمیونٹی ڈویلپمنٹ

(الف) ٹاؤن انتظامیہ داتا گنج بخش ٹاؤن لاہور نے کبھی بھی بابا گرو انڈ کو بطور اتوار بازار استعمال نہ کیا ہے۔
 (ب) یہ بات حقائق پر مبنی ہے کہ اتوار بازار کبھی بھی بابا گرو انڈ میں نہ لگایا گیا ہے مزید برآں یہ بازار سابقہ کونسل کی جگہ پر لگایا جاتا تھا مگر اب وہاں پر گورنمنٹ گریڈنگ کا لچ اسلام پورہ کی عمارت تعمیر ہو رہی ہے۔

(ج) بابا گرو انڈ میں اتوار بازار لگانے کے لئے کسی قسم کے احکامات جناب کمشنر صاحب لاہور ڈویژن سے موصول نہ ہوئے ہیں۔

(تاریخ وصولی جواب 27 مارچ 2015)

لاہور: باغبانپورہ سے سکھ نہر اور ہیڈ برج بنانے کی تفصیلات

*634: محترمہ راحیلہ خادم حسین: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) باغبانپورہ جی ٹی روڈ سے لے کر سکھ نہر سٹاپ تک اکثر ٹریفک جام رہتی ہے؟
 (ب) کیا حکومت باغبانپورہ سے سکھ نہر تک انڈر پاس یا اور ہیڈ برج بنانے کا ارادہ رکھتی ہے اگر ہاں تو کب تک؟

(تاریخ وصولی 22 جون 2013 تاریخ ترسیل 19 اگست 2013)

جواب

وزیر لوکل گورنمنٹ و کمیونٹی ڈویلپمنٹ

(الف) بمطابق رپورٹ ٹریفک آفیسر مغلیہ پورہ سرکل لاہور جی ٹی روڈ سے سکھ نہر تک روڈ کنسٹرکشن کا کام جاری ہے جس کی وجہ سے ٹریفک کی روانی تھوڑی سی متاثر ہوئی ہے لیکن جی ٹی روڈ سے سکھ نہر تک ٹریفک وارڈنز کو تعینات کیا گیا ہے جو ہمہ وقت ٹریفک کی روانی کو یقینی بنائے ہوئے ہیں اس کے ساتھ ساتھ پٹرولنگ افسران بھی تعینات کئے گئے ہیں جو غلط پارکنگ یا ٹریفک کے بہاؤ میں رکاوٹ پیدا کرنے والی گاڑیوں وغیرہ کے خلاف حسب ضابطہ کارروائی عمل میں لاتے ہیں۔

(ب) اوور ہیڈ بروج یا انڈر پاس کا کوئی منصوبہ سٹی ڈسٹرکٹ گورنمنٹ لاہور کے زیر غور نہ ہے تاہم باغبانپورہ چوک کو TEPA کشادہ کر رہا ہے۔

(تاریخ وصولی جواب 30 اگست 2013)

لاہور: مین شاد باغ روڈ لاہور کے درمیان گرین بیلٹ یا ڈیوائڈر بنانے کا معاملہ

*1135: محترمہ فائزہ احمد ملک: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) کیا یہ درست ہے کہ مین شاد باغ روڈ لاہور کو عبور کرنا بہت مشکل ہے؟
- (ب) سڑک کے درمیان گرین بیلٹ یا ڈیوائڈر تعمیر کیا جائے تاکہ وہاں کے لوگوں کو سڑک عبور کرنے میں آسانی ہو؟
- (ج) حکومت کب تک مذکورہ مین سڑک کے درمیان گرین بیلٹ یا ڈیوائڈر تعمیر کرنے کا ارادہ رکھتی ہے؟

(تاریخ وصولی 5 جولائی 2013 تاریخ تری سیل 3 ستمبر 2013)

جواب

وزیر لوکل گورنمنٹ و کمیونٹی ڈویلپمنٹ
(الف) درست ہے۔

- (ب) ٹی ایم اے شالامار لاہور کی مالی حالت نہایت کمزور ہے گورنمنٹ اگر اس سلسلہ میں گرانٹ مہیا کر دے تو ٹی ایم اے گرین بیلٹ یا ڈیوائڈر تعمیر کروادے گی۔
- (ج) جواب جز "ب" کے مطابق ہے۔

(تاریخ وصولی جواب 23 جنوری 2014)

لاہور: ڈسپنسریوں کی تعداد دیگر تفصیلات

*1174: محترمہ راحیلہ خادم حسین: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) پی پی 144 اور پی پی 145 لاہور میں کتنی ڈسپنسریاں مقامی حکومت کے تحت چل رہی ہیں، ان کی تعداد بتائی جائے؟

- (ب) مذکورہ ڈسپنسریوں میں علاج کے لیے مریضوں کو کونسی سہولتیں دی جاتی ہیں؟
- (ج) کیا یہ بھی درست ہے کہ ان ڈسپنسریوں میں ملازمین اور افسران کی تعداد بہت کم ہے؟
- (د) اگر جزوہائے بالا کا جواب اثبات میں ہے تو کیا حکومت ڈاکٹرز اور ملازمین کی تعداد کو پورا کرنے کا ارادہ رکھتی ہے؟

(تاریخ وصولی 9 جولائی 2013 تاریخ ترسیل 3 ستمبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) پی پی پی 144 اور پی پی پی 145 لاہور میں اس وقت 9 ڈسپنسریاں مقامی حکومت کے تحت چل رہی ہیں۔

- (ب) مذکورہ ڈسپنسریوں میں حفاظتی ٹیکہ جات بیرونی مریضوں کے علاج معالجے کی سہولت موجود ہے اور بچوں کی پیدائش اور ماں و بچہ کے متعلقہ معلومات و علاج کی سہولت دستیاب ہیں۔
- (ج) ڈاکٹر و عملہ کی تعداد منظور شدہ اسامیوں کے مطابق پوری ہے۔
- (د) تمام اسامیوں پر بھرتی تقریباً مکمل ہے اور مزید عملہ کی ضرورت نہ ہے۔

(تاریخ وصولی جواب 10 جون 2014)

فیصل آباد: پی پی پی 69 میں یوسیز کی تعداد دیگر تفصیلات

*1276: میاں طاہر: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) پی پی پی 69 فیصل آباد میں کتنی یوسیز ہیں ان کے نمبرز اور نام کیا ہیں؟
- (ب) کیا ہیروسی میں واٹر ٹریٹمنٹ پلانٹ Water Purification Plant لگے ہوئے ہیں جن میں یہ پلانٹ نہیں ہیں اس کی وجوہات سے آگاہ کریں؟
- (ج) ہر پلانٹ کا تخمینہ لاگت اور یہ کب لگائے گئے تھے؟
- (د) اس وقت کون کون سا پلانٹ کس کس بنائے پر کب سے بند ہے اور اس کو چالو نہ کرنے کی وجوہات کیا ہیں؟
- (ه) کیا یہ درست ہے کہ اس حلقہ کی آبادی کے مطابق یہ پلانٹ ناکافی ہیں؟

(و) حکومت اس حلقہ میں مزید کتنے پلانٹ کب تک لگانے کا ارادہ رکھتی ہے؟
(تاریخ وصولی 15 جولائی 2013 تاریخ ترسیل 4 ستمبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) پی پی 69 فیصل آباد میں 12 یوسیز ہیں جن کی تفصیل درج ذیل ہے:-

نمبر شمار	یوسی نمبر	نام
1	238	محلہ الہی آباد سٹی فیصل آباد
2	241	پیپلز کالونی نمبر 02 فیصل آباد
3	242	سرفراز کالونی فیصل آباد
4	243	علامہ اقبال کالونی فیصل آباد
5	244	علامہ اقبال کالونی علی پارک
6	245	ذولفقار کالونی فیصل آباد
7	249	ساہیوال وال RB/225 فیصل آباد
8	250	محلہ فاروق آباد سمندری روڈ فیصل آباد
9	251	شالیمار پارک
10	252	آبادی وزیر خان والی
11	253	ڈی ٹائپ کالونی فیصل آباد
12	254	سندھو ٹاؤن نزد کوکاکولا فیکٹری

(ب) پی پی 69 کی یوسی نمبر 252 اور یوسی نمبر 253 میں واٹر ٹریٹمنٹ پلانٹ لگے ہوئے ہیں۔ جبکہ بقیہ یوسیز میں گورنمنٹ کی طرف سے فنڈز نہ ملنے کی بناء پر واٹر ٹریٹمنٹ پلانٹ نہ لگے ہیں۔
(ج) ہر پلانٹ کا تخمینہ لاگت مبلغ - /40,00,000 روپے ہے جس میں سول ورک، فاؤنڈیشن، کمرہ، سیوریج وغیر شامل ہیں۔ مذکورہ پلانٹ مالی سال 12-2011 میں لگائے گئے تھے۔
(د) حلقہ پی پی 69 میں صرف 02 واٹر ٹریٹمنٹ پلانٹ ہیں جو کہ چالو حالت میں ہیں۔

(ہ) درست ہے مذکورہ آبادی کے لحاظ سے ناکافی ہیں۔

(و) اس پر کام ہو رہا ہے کوشش ہے کہ جلدی لگا دیئے جائیں گے۔

(تاریخ وصولی جواب 28 اپریل 2014)

لاہور: راج گڑھ میں صفائی کی ابتر صورت حال کی تفصیلات

*1343: جناب جاوید اختر: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے

کہ:-

(الف) راج گڑھ لاہور کے علاقہ میں صفائی کے لئے کتنے اہلکاران کام کر رہے ہیں؟

(ب) کیا یہ بھی درست ہے کہ مذکورہ علاقہ میں جگہ جگہ گندگی کے ڈھیر لگے ہوئے ہیں اور انکو اٹھانے والا کوئی نہ ہے؟

(ج) کیا یہ بھی درست ہے کہ ایک موقر اخبار "نوائے وقت" کی خبر مورخہ 13-7-9 کے مطابق مذکورہ علاقہ کی گلی نمبر 80 اور مین بازار راج گڑھ میں صفائی نہ ہونے کی وجہ سے تعفن پھیل رہا ہے؟

(د) کیا حکومت مذکورہ علاقہ میں صفائی کے نظام کو بہتر کرنے کیلئے کوئی اقدامات اٹھانے کا ارادہ رکھتی ہے؟

(تاریخ وصولی 17 جولائی 2013 تاریخ ترسیل 17 ستمبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) راج گڑھ کا علاقہ جو کہ داتا گنج بخش ٹاؤن زون نمبر 16 میں ہے تین یونین کونسلز سے منسلک ہے اس میں 30 سینٹری ورکرز اپنی اپنی بیٹس میں ڈیوٹی سرانجام دے رہے ہیں۔

(ب) یہ درست نہ ہے۔ مذکورہ علاقہ میں صفائی کا کام روزانہ کی بنیاد پر بخوبی سرانجام دیا جا رہا ہے۔ کسی قسم کے گندگی کے ڈھیر نہ لگنے دیئے جاتے ہیں اور صفائی سے متعلق کسی بھی قسم کی شکایت کا فوری ازالہ کیا جاتا ہے۔ اہلیان علاقہ صفائی کی صورت حال پر مطمئن ہیں۔

(ج) یہ درست نہ ہے۔ بحوالہ مذکورہ خبر اشاعت "روزنامہ نوائے وقت" مورخہ 09-07-2013 بذریعہ خصوصی صفائی مہم گلی نمبر 80 اور مین بازار راج گڑھ سے گندگی کے ڈھیر تلف کر دیئے گئے ہیں جس کی تصاویر ایوان کی میز پر رکھ دی گئی ہے۔

(د) حکومت پنجاب نے صفائی کے نظام کو بہتر بنانے کے لئے کوئی کسر اٹھانہ رکھی ہے اور مزید برآں LWMC کے تعاون سے ترک کمپنی Ozpak اور Albayrak متعارف کروائی ہیں جو کہ پورے لاہور میں اپنا کام احسن طریق کار سے عالمی معیار کو مد نظر رکھتے ہوئے بخوبی سرانجام دے رہی ہیں جس کا ثبوت عید الاضحیٰ 2013 ہے جس موقع پر مذکورہ بالا کمپنیوں کے تعاون سے صفائی کے پچھلے تمام ریکارڈ ٹوٹ گئے ہیں۔

(تاریخ وصولی جواب 27 مارچ 2015)

گوجرانوالہ: سڑکوں کی مرمت کی تفصیلات

*1468: جناب جاوید اختر: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ ایک موقر اخبار جنگ کی خبر مورخہ 13-7-16 کے مطابق گوجرانوالہ کمشنر روڈ، بخاری روڈ نزد پاسپورٹ آفس والی سڑکیں جگہ جگہ سے ٹوٹ پھوٹ کا شکار ہیں؟

(ب) کیا یہ بھی درست ہے کہ ان سڑکوں کی ٹوٹ پھوٹ کے باعث یہاں پر سیوریج و بارش کا پانی کھڑا رہتا ہے؟

(ج) کیا حکومت مذکورہ سڑکوں کو فوری طور پر ٹھیک کروانے کا ارادہ رکھتی ہے؟

(تاریخ وصولی 19 جولائی 2013 تاریخ ترسیل 20 ستمبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) یہ درست ہے کہ گوجرانوالہ کمشنر روڈ، بخاری روڈ، نزد پاسپورٹ آفس والی سڑکیں جگہ جگہ سے ٹوٹ پھوٹ کا شکار ہیں۔

(ب) یہ درست ہے کیونکہ مین ہولوں کا لیول اونچا ہے اور سڑک کا لیول نیچا ہے جس کی وجہ سے پانی مین ہولوں میں نہ گیا اور سڑک ٹوٹ پھوٹ کا شکار ہو گئی۔

(ج) ڈسٹرکٹ روڈز کے محکمہ نے کمشنر روڈ پرنکریٹنگ کا تخمینہ لاگت دے دیا ہے اور اس کی منظوری جلد ہونے کی توقع ہے جو نہی اس کی منظوری ہوئی اور فنڈ دستیاب ہو گئے تو کمشنر روڈ پرنکریٹ کر دی جائے گی۔ بخاری روڈ محکمہ پی ڈبلیو ڈی نے تعمیر کی ہے اور اس کے بعد سیوریج ڈالنے کی وجہ سے سڑک ٹوٹ پھوٹ کا شکار ہو گئی تاہم M.D WASA کو جرنوالہ کو سڑک ہذا کی مرمت کے لئے مراسلہ ارسال کر دیا ہے۔

(تاریخ وصولی جواب 22 مئی 2014)

ضلع اوکاڑہ: حویلی لکھا شہر کی سڑکوں کی تعمیر و دیگر تفصیلات

*1547: محترمہ لبنیٰ ریحان: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) میونسپل ٹاؤن حویلی لکھا ضلع اوکاڑہ نے گزشتہ پانچ سالوں کے دوران شہر کی کتنی نئی سڑکوں کی تعمیر کی اور ان پر کتنے کتنے اخراجات ہوئے سال وائز تفصیل سے آگاہ کریں؟

(ب) مذکورہ عرصہ کے دوران شہر کی کتنی سڑکوں کی مرمت و پیچ و رک کیا گیا اور ان پر کتنے کتنے اخراجات ہوئے سال وائز تفصیل سے آگاہ کریں؟

(ج) ان سڑکوں کی تعمیر و مرمت کی نگرانی کن کن افسران و اہلکاران نے کی اور اس کی فائنل انسپکشن کون کون سی اتھارٹیز نے کی، ان کے نام، عہدہ و گریڈ سے آگاہ کریں؟

(د) کیا مذکورہ میونسپل ٹاؤن نے گزشتہ پانچ سالوں کا آڈٹ کروایا یہ آڈٹ کن کن افسران نے کیا اور

آڈٹ افسران نے کون کونسے آڈٹ اعتراضات اٹھائے۔ ان بے قاعدگیوں کے ذمہ داران کے خلاف

کوئی کارروائی کی گئی تو ان سے ایوان کو آگاہ کریں؟

(ه) اگر ان سالوں میں آڈٹ نہیں کروایا گیا تو اس کی وجوہات سے آگاہ کریں؟

(تاریخ وصولی 24 جولائی 2013 تاریخ ترسیل 19 ستمبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) حویلی لکھا شہر ضلع اوکاڑہ میں درج ذیل سڑک کی تعمیر کا کام لوکل گورنمنٹ اوکاڑہ نے 2012-13 میں کرایا ہے تعمیر پختہ سڑک از منور شہید چوک تالیل راجباہ شکور آباد حویلی لکھا جس پر 2.000 ملین لاگت آئی۔

(ب) مذکورہ عرصہ کے دوران سڑکوں کی مرمت و تیج ورک کا کوئی کام نہ کیا گیا۔

(ج) مذکورہ بالا سڑک کی تعمیر و مرمت کی نگرانی اور اس کی فائنل انسپکشن مندرجہ ذیل آفیسران نے کی۔

(1) ادریس احمد بودلہ، ایکسٹین (BS.18)

(2) محمد اشفاق، اسسٹنٹ انجینئر (BS.17)

(3) محمد اسلم سب انجینئر (BS.11)

(د) دفتر ہذا کا آڈٹ سالانہ بنیاد پر آڈیٹر جنرل آڈٹ ڈیپارٹمنٹ باقاعدگی سے کرتا ہے اور سڑک مذکورہ کے متعلقہ کوئی آڈٹ اعتراض نہ اٹھایا گیا ہے۔

(ه) ایضاً

(تاریخ وصولی جواب 27 مارچ 2015)

ضلع اوکاڑہ: کمرشلائزیشن فیس کی وصولی و دیگر تفصیلات

*1550: محترمہ لبنی ریحان: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے

کہ:-

(الف) میونسپل ٹاؤن حویلی لکھا ضلع اوکاڑہ نے گزشتہ پانچ سالوں کے دوران کتنی کتنی کمرشلائزیشن فیس کن کن سے وصول کی، اس کی سال وار تفصیل سے آگاہ کریں؟

(ب) اس فیس کی وصولی کے لئے کتنے انسپکٹرز کام کر رہے ہیں، کیا فیس کی وصولی میں گزشتہ پانچ سالوں کے دوران بتدریج اضافہ ہوا یا کمی، اگر کمی ہوئی تو اس کی وجوہات سے آگاہ کریں؟

(ج) اس ٹاؤن میں سینٹری انسپکٹر کون ہے، اس کا نام اور وہ کتنے عرصہ سے اس جگہ پر تعینات ہے؟

- (د) قواعد کے مطابق مذکورہ سینٹری انسپکٹر کتنے عرصہ تک ایک جگہ پر تعینات رہ سکتا ہے؟
- (ه) سینٹری انسپکٹر کے ماتحت صفائی کے لئے کتنے ملازمین کام کر رہے ہیں اور ان میں کتنے ملازمین افسران کے گھروں میں کام کر رہے ہیں؟
- (و) کیا یہ درست ہے کہ پورے شہر میں جگہ جگہ گلی گلی گندگی کے ڈھیر پڑے رہتے ہیں لیکن ان کو اٹھانے والا کوئی نہیں؟

(تاریخ وصولی 24 جولائی 2013 تاریخ ترسیل 19 ستمبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) ٹی ایم اے نے اس مد میں 4924371 روپے وصول کئے ہیں جس کی تفصیل تہمہ "الف" ایوان کی میز پر رکھ دی گئی ہے۔

(ب) اس فیس کی وصولی کے لئے صرف ایک انسپکٹر کام کر رہا ہے فیس کی وصولی میں سال بہ سال اضافہ ہوا ہے۔

(ج) سی او یونٹ حویلی لکھا میں ہدایت اللہ انجم بطور سینٹری انسپکٹر عرصہ 6 ماہ سے تعینات ہے۔

(د) لوکل گورنمنٹ قواعد کے تحت عرصہ تعیناتی کی کوئی قید نہ ہے۔

(ه) سینٹری انسپکٹر کے ماتحت 90 ملازمین شعبہ صفائی میں کام کر رہے ہیں کوئی بھی ملازم کسی افسر کے گھر کام نہ کر رہا ہے۔

(و) شہر میں روزانہ کی بنیاد پر صفائی کروائی جاتی ہے اور روزانہ ہی کوڑے کے ڈھیر اٹھائے جاتے ہیں۔

(تاریخ وصولی جواب 6 فروری 2014)

ضلع اوکاڑہ: ملازمین کی تعیناتی و کارکردگی کی تفصیلات

*1577: جناب ظہیر الدین خان علیزئی: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان

فرمائیں گے کہ:-

(الف) میونسپل ٹاؤن حویلی لکھا اوکاڑہ میں چیف آفیسر کا نام کیا ہے اور وہ کہاں پر کب سے تعینات ہیں۔ ان کو تعینات کرنے والی اتھارٹی کون ہے؟

(ب) کیا یہ درست ہے کہ چیف آفیسر میونسپل ٹاؤن حویلی لکھاؤ کاڑھ عرصہ تین سال سے زائد ایک ہی جگہ پر تعینات ہیں کیا یہ قواعد و ضوابط کے برعکس نہ ہے اگر جواب اثبات میں ہے تو ان کو حکومت یہاں سے فوری ٹرانسفر کرنے کا ارادہ رکھتی ہے؟

(ج) مذکورہ ٹاؤن میں کتنے ملازمین کس کس گریڈ کے کب سے تعینات ہیں؟

(تاریخ وصولی 26 جولائی 2013 تاریخ ترسیل 16 ستمبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) میونسپل ٹاؤن (سی۔ او یونٹ) حویلی لکھا میں چیف آفیسر کی اسامی اس وقت خالی ہے ایڈمنسٹریٹو ایم اے دیپالپور نے مقامی / عارضی طور پر دفتری امور چلانے کے لئے ملک محمد ایوب، ریونیو آفیسر کو انتظامی امور دے رکھے ہیں ریگولر چیف آفیسر کی تعیناتی کی اتھارٹی جناب سیکرٹری لوکل گورنمنٹ اینڈ کمیونٹی ڈویلپمنٹ ڈیپارٹمنٹ ہے۔

(ب) یہ درست نہ ہے مورخہ 26-09-2013 تک ریگولر چیف آفیسر مسٹر منیر احمد پر اچھ تعینات رہے۔ جبکہ ان کی یہاں پر تعیناتی کا عرصہ از مورخہ 01-03-2013 تا 26-09-2013 (6 ماہ 25 دن) ہے۔

(ج) میونسپل ٹاؤن (سی۔ او یونٹ) حویلی لکھا جنرل برانچ میں ملازمین کی تعداد 06 ہے (تفصیل تہہ "الف" ایوان کی میز پر رکھ دی گئی ہے ان کی بھرتی مقامی ڈومیسائل کی بنیاد پر کی جاتی ہے۔ لہذا ان کا تبادلہ مذکورہ میونسپل ٹاؤن میں ہی موجودہ سیٹ پر انتظامی طور پر ہی ہوتا ہے۔

(تاریخ وصولی جواب 3 فروری 2014)

لاہور: یو سی 38 چیخاں والا سٹاپ تانا بانواں والا چوک روڈ کی تعمیر کا معاملہ

*1604: ڈاکٹر نوشین حامد: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے

کہ:-

(الف) لاہور یو سی 38 چیخاں والا سٹاپ تانا بانواں والا چوک سڑک کی کل لمبائی اور چوڑائی کتنی ہے؟

(ب) اس سڑک کی آخری مرتبہ کب تعمیر و مرمت کی گئی اور اس پر کتنی رقم خرچ ہوئی؟

- (ج) مذکورہ سڑک کی تعمیر و مرمت کا ٹھیکہ کس کو دیا گیا؟
 (د) کیا یہ درست ہے کہ مذکورہ سڑک اس وقت ٹوٹ پھوٹ کا شکار ہے؟
 (ہ) کیا حکومت اس کی تعمیر و مرمت کا ارادہ رکھتی ہے تو کب تک؟
 (تاریخ وصولی 26 جولائی 2013 تاریخ ترسیل 30 ستمبر 2013)

جواب

- وزیر لوکل گورنمنٹ و کمیونٹی ڈویلپمنٹ
 (الف) لاہور کی یوسی نمبر 38 چیخاں والا سٹاپ تابلانواں والا چوک سڑک کی کل لمبائی 1740 فٹ ہے اور چوڑائی 40 فٹ ہے۔
 (ب) اس سڑک کی آخری مرتبہ 10-2009 میں مرمت کروائی گئی اور اس پر مبلغ -/1150000 روپے خرچ ہوئے۔
 (ج) مذکورہ سڑک کی تعمیر و مرمت کا ٹھیکہ اعجاز انجینئرنگ ورکس، پروپرائیٹڈ محمد اعجاز طارق ولد محمد اسحاق کو دیا گیا۔
 (د) درست ہے۔
 (ہ) جی ہاں فنڈز کی دستیابی پر فوراً سڑک کی تعمیر و مرمت کروادی جائے گی۔
 (تاریخ وصولی جواب 21 جولائی 2014)

لاہور: یوسی 37 محلہ آصف کالونی کے مین بازار کی سڑک کی تعمیر کا معاملہ

*1626: ڈاکٹر نوشین حامد: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) کیا یہ درست ہے کہ پی پی 144 یوسی 37 واہگہ ٹاؤن لاہور محلہ آصف کالونی کا مین بازار ٹوٹ پھوٹ کا شکار ہے؟
 (ب) اگر جزو بالا کا جواب اثبات میں ہے تو کیا حکومت اس سڑک کی تعمیر و مرمت کا ارادہ رکھتی ہے؟
 (تاریخ وصولی 30 جولائی 2013 تاریخ ترسیل 30 ستمبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) درست ہے۔

(ب) مذکورہ سڑک میں سیورٹیج سسٹم واسانے اور سوئی گیس کی پائپ لائن محکمہ نے بچھانی ہے جیسے ہی یہ محکمہ جات اپنے کام مکمل کر لیں گے تو سڑک ہذا کی تعمیر و مرمت کا کام ٹی ایم اے اپنے بجٹ سے کروادے گی۔

(تاریخ وصولی جواب 21 جولائی 2014)

سیالکوٹ: تحصیل ڈسکہ کو سکر مشین کی فراہمی کی تفصیلات

*1726: جناب محمد آصف باجوہ، ایڈووکیٹ: کیا وزیر لوکل گورنمنٹ و کمیونٹی ڈویلپمنٹ ازراہ نوازش

بیان فرمائیں گے کہ:-

(الف) سیالکوٹ ڈسکہ پنجاب کی ایک بہت بڑی تحصیل ہے، جس کا سیورٹیج سسٹم ناکام ہو چکا ہے سیورٹیج سسٹم کو چلانے کے لئے ایک Sucker Machine کی سخت ضرورت ہے؟
(ب) کیا حکومت اس تحصیل ہیڈ کوارٹر کے لئے Sucker Machine دینے کا ارادہ رکھتی ہے تاکہ سیورٹیج سسٹم کو کامیاب کر کے شہر کے مسائل پر قابو پایا جاسکے، اگر نہیں تو کیوں؟

(تاریخ وصولی یکم اگست 2013 تاریخ ترسیل 8 اکتوبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) یہ درست ہے کہ ڈسکہ پنجاب کی ایک بڑی تحصیل ہے تاہم اس کا سیورٹیج سسٹم سال 09-2008 میں محکمہ پبلک ہیلتھ نے مکمل کیا اور ٹی ایم اے ڈسکہ کے حوالے کر دیا۔ سیورٹیج سسٹم ناکام نہ ہوا ہے تاہم سیورٹیج صفا ئی نہ ہونے کی وجہ سے بسا اوقات مسائل کا سامنا کرنا پڑتا ہے۔
(ب) ٹی ایم اے ڈسکہ نے اس مسئلہ کو مستقل طور پر حل کرنے کیلئے ایک عدد Sucker اور Jetting مشین خرید لی ہے جس سے ڈسکہ سٹی کا سیورٹیج نظام بہتر ہو گیا ہے۔

(تاریخ وصولی جواب 27 مارچ 2015)

سیالکوٹ: ڈسپوزل ورکس کو آبادی سے باہر منتقل کرنے کی تفصیلات

*1727: جناب محمد آصف باجوہ، ایڈووکیٹ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) ضلع سیالکوٹ ڈسکہ میں عوامی روڈ ڈسکہ پر آج سے 25 سال پہلے ڈسپوزل ورکس بنایا گیا تھا جو کہ اب رہائشی آبادی کے درمیان آچکا ہے اور لوگوں کا بدبو کی وجہ سے رہائش رکھنا محال ہے نیز یہ کہ ڈسپوزل ورکس خستہ حال ہو چکا ہے جب بارش ہوتی ہے تو موٹروں والے کمروں میں پانی داخل ہو جاتا ہے موٹریں جل جاتی ہیں اور نظام رک جاتا ہے؟

(ب) ٹی ایم اے عوامی روڈ ڈسکہ والے ڈسپوزل ورکس کو وہاں سے کب تک شفٹ کروانے کا ارادہ

رکھتی ہے؟

(تاریخ وصولی یکم اگست 2013 تاریخ ترسیل 8 اکتوبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) یہ درست ہے کہ ڈسکہ سٹی میں عوامی روڈ ڈسکہ پر ڈسپوزل ورکس بہت پرانا ہے اور یہ شہری آبادی میں آچکا ہے اور اس کی بدبو بھی ہے اور بارش کی وجہ سے موٹروں والے کمرہ میں پانی کھڑا ہو جاتا ہے لیکن اب نیا پمپ ہاؤس تعمیر ہو چکا ہے اور بہتر طریقہ سے کام کر رہا ہے جس وجہ سے اب نکاسی آب کے نظام کا کوئی مسئلہ نہ ہے۔

(ب) ڈسپوزل ورکس کو راجہ گھمان سائمن کے قریب شفٹ کرنے کیلئے محکمہ پبلک ہیلتھ انجینئرنگ نے 6 کروڑ روپے کا تخمینہ تیار کیا تھا لیکن فنڈز کی عدم دستیابی کی وجہ سے یہ منصوبہ پایہ تکمیل تک نہ پہنچا۔ ٹی ایم اے ڈسکہ کے مالی وسائل بہت محدود ہیں تاہم محکمہ پبلک ہیلتھ انجینئرنگ کو درخواست کی گئی ہے کہ عوام الناس کی خاطر مذکورہ ڈسپوزل کی جگہ فی الفور تبدیل کی جائے کاپی ایوان کی میز پر رکھ دی گئی ہے۔

(تاریخ وصولی جواب 26 مئی 2014)

لاہور: پیدائشی سرٹیفیکیٹ کی فیس بڑھانے کی تفصیلات

*1890: محترمہ حنا پرویز بٹ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) کیا یہ درست ہے کہ سٹی ڈسٹرکٹ گورنمنٹ لاہور نے پیدائش کے سرٹیفیکیٹ کی فیس جو 300 روپے تھی، بڑھا کر 650 روپے کر دی ہے؟
- (ب) کیا اس فیس کے بڑھائے جانے کا اطلاق صوبہ کے تمام اضلاع میں بلا تفریق کیا جا رہا ہے یا کہ صرف ابتدائی مراحل میں صرف لاہور ہی میں ہے؟
- (ج) کیا حکومت اضافہ ختم کرنے کا ارادہ رکھتی ہے تو کب تک، اگر نہیں تو اس فیس کے بڑھائے جانے کی وجوہات بیان کی جائیں؟

(تاریخ وصولی 16 اگست 2013 تاریخ ترسیل 18 نومبر 2013)

جواب

- وزیر لوکل گورنمنٹ و کمیونٹی ڈویلپمنٹ
- (الف) درست نہ ہے کوئی اضافہ نہ کیا گیا ہے۔
- (ب) جواب جز "الف" کے مطابق ہے۔
- (ج) ایسا کوئی اضافہ کیا ہی نہیں گیا تو ختم کرنے کا معاملہ غیر متعلقہ ہو جاتا ہے۔

(تاریخ وصولی جواب 28 اپریل 2014)

ضلع لاہور: موبائل فون ٹاورز کی تعداد و دیگر تفصیلات

*1894: محترمہ حنا پرویز بٹ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) ضلع لاہور میں 2012 کے دوران موبائل فون ٹاورز کی تعداد کیا تھی اور اب کتنی ہے؟
- (ب) کیا تمام ٹاورز حکومت کی پالیسی، قانون اور شرائط کے مطابق نصب ہیں؟
- (ج) کیا یہ درست ہے کہ رہائشی کالونیوں اور گھروں کی چھتوں پر انسٹال کئے گئے انٹینا کی Radiation سے انسانی صحت پر مضر صحت اثرات پڑ رہے ہیں؟

(د) کیا حکومت ایسے اقدامات اٹھانے کو تیار ہے کہ مذکورہ ٹاورز اور انٹینے کمپنیاں رہائشی بستیوں سے شفٹ کر کے کھلے ایریاز میں انسٹال کریں، اگر نہیں تو کیوں؟
(تاریخ وصولی 16 اگست 2013 تاریخ ترسیل 18 نومبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) BTS ٹاورز 2003ء تا 2012ء کے دوران لگائے گئے اس سلسلے میں لوکل گورنمنٹ کی پہلی پالیسی 21 اکتوبر 2006ء اور دوسری جنوری 2009ء اور تیسری 12 اگست 2013ء کو جاری کی گئی۔ 2012ء کے بعد بہت کم تعداد میں ٹاورز لگائے گئے۔ اندازاً اب تک کمپنیوں کے ٹاورز کی تعداد درج ذیل ہے۔

زونگ 700، موبی لنک 750، ٹیلی نار 720، وارد، 550، یوفون 600، ورلڈ کال 126، 50 Wi Tribe، PTCL 130، اس طرح لگنے والے ٹاورز کی تعداد تقریباً 4626 ہے۔

(ب) کچھ ٹاورز تو حکومت کی پالیسی قانون اور شرائط کے مطابق نصب ہیں جبکہ کچھ ٹاورز کمپنیوں نے محکمہ جات کی اجازت کے بغیر نصب کر رکھے ہیں پالیسی کے مطابق این اوسی محکمہ ماحولیات سول ایوی ایشن اتھارٹی (صرف زیادہ اونچائی اور ایئر پورٹ کے قریب کی صورت میں متعلقہ ٹی ایم اے سے درکار ہوتا ہے۔ چونکہ BTS ٹاورز کے سلسلے میں مختلف محکمہ جات کے قواعد و ضوابط پہلے سے موجود نہ تھے۔ اس لئے زیادہ تر ٹاورز زمین مالکان اور کمپنیوں کے درمیان معاہدوں کی صورت میں لگائے گئے موجودہ پالیسی کے مطابق ٹاورز صرف اور صرف کمرشل عمارت پر ہی لگائے جاسکتے ہیں۔

(ج) بی ٹی ایس ٹاورز کی کمیونیکیشن فریکوئنسی (موصلاتی فریکوئنسی) ہر کمپنی کے لئے وفاقی حکومت کا فریکوئنسی ایلوکیشن بورڈ منظور کرتا ہے جو کہ پی ٹی سی ایل کا ایک ذیلی ادارہ ہے موصلاتی مقاصد کے لئے اس فریکوئنسی کی پوری دینا میں قانونی اجازت ہے تکنیکی طور پر Non Frequency آؤٹاؤٹنگ ریڈی ایشن ہے جو کہ برقی مقناطیسی نوعیت کی ہوتی ہیں اور اسکے ابھی تک صحت پر کوئی مضر صحت اثرات سامنے نہ آئے ہیں۔

(د) تکٹیکسی بنیادوں پر ٹاورز کے نیٹ ورک کی جگہ مخصوص ہوتی ہے جس میں ردوبدل کی بہت کم گنجائش ہوتی ہے اس لئے ٹاورز کو شہری آبادی سے باہر منتقل کرنا تکٹیکسی بنیادوں پر ممکن نہ ہے۔

(تاریخ وصولی جواب 27 مارچ 2015)

بہاول پور شہر میں واٹر فلٹریشن پلانٹس لگانے کی تفصیلات

1911*: محترمہ فوزیہ ایوب قریشی: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان

فرمائیں گے کہ:-

- (الف) بہاولپور شہر میں کل کتنے واٹر فلٹریشن پلانٹس لگائے گئے ہیں؟
- (ب) ان پلانٹس پر کل کتنے اخراجات ہوئے ہیں؟
- (ج) ان پلانٹس میں سے اس وقت کتنے چالو حالت میں ہیں اور کتنے کب سے خراب پڑے ہوئے ہیں ان کو کب تک مرمت کر دیا جائے گا؟
- (د) ان واٹر فلٹریشن سے شہر کی کتنی آبادی کو پانی فراہم کیا جا رہا ہے؟
- (ه) بہاولپور شہر کے جن علاقہ جات میں واٹر پلانٹس نہیں لگائے گئے ان میں کب تک واٹر فلٹریشن پلانٹ لگا دیئے جائیں گے؟
- (و) پچھلے پانچ سالوں کے دوران بہاولپور شہر کے کن کن مقامات پر واٹر فلٹریشن پلانٹس لگائے گئے، ایوان کو آگاہ کریں؟

(تاریخ وصولی 16 اگست 2013 تاریخ ترسیل 18 نومبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) تحصیل میونسپل ایڈمنسٹریشن بہاولپور سٹی کی حدود میں چار واٹر فلٹریشن پلانٹ لگائے گئے ہیں۔

(ب) ان پلانٹس پر تقریباً 70 لاکھ روپے اخراجات ہوئے ہیں۔

(ج) چاروں پلانٹس درست حالت میں کام کر رہے ہیں کوئی بھی پلانٹ خراب نہ ہے۔

(د) ان پلانٹس سے تمام ملحقہ آبادیاں صاف پانی حاصل کر رہی ہیں۔

(ہ) بہاولپور شہر کے جن علاقہ جات میں واٹر فلٹریشن پلانٹس نہیں لگائے گئے وہاں گورنمنٹ کی پالیسی اور فنڈز دستیاب ہونے پر واٹر فلٹریشن پلانٹس نصب کرائے جاسکیں گے۔
(و) پچھلے پانچ سالوں میں ٹی ایم اے سٹی کی جانب سے چار عدد واٹر فلٹریشن پلانٹس لگوائے گئے مقامات کی تفصیل درج ذیل ہے۔

- 1- واٹر فلٹریشن پلانٹ اسلامی کالونی۔
- 2- واٹر فلٹریشن پلانٹ سیٹلائٹ ٹاؤن
- 3- واٹر فلٹریشن پلانٹ ماڈل ٹاؤن سی
- 4- واٹر فلٹریشن پلانٹ ماڈل بازار نزد دفتر ٹی ایم اے سٹی بہاولپور۔

(تاریخ وصولی جواب 10 اکتوبر 2014)

راولپنڈی: سٹی ڈسٹرکٹ گورنمنٹ میں 30 کروڑ کی کرپشن کی نشاندہی و دیگر تفصیلات

1914*: جناب محمد عارف عباسی: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) اگر سٹی ڈسٹرکٹ گورنمنٹ راولپنڈی نے 2011-12 میں آڈٹ کروایا تو اس میں کن کن مدت میں بے قاعدگیوں اور کرپشن کی نشاندہی کی گئی، علیحدہ علیحدہ شعبہ وار تفصیل سے ایوان کو آگاہ کریں؟
(ب) کیا یہ درست ہے کہ روزنامہ جنگ مورخہ 13-8-9 کی خبر کے مطابق آڈٹ رپورٹ کی نشاندہی

کے تحت سرکاری خزانے کو 29 کروڑ 85 لاکھ کا نقصان پہنچایا گیا اگر ہاں تو اس بارے میں اب تک کیا

کارروائی کی گئی، ایوان کو آگاہ کریں؟

(ج) کیا مذکورہ آڈٹ رپورٹ کے مطابق کرپشن ہوئی ان کرپشن کرنے والے ذمہ داران کے خلاف کوئی

انکوائری عمل میں لائی گئی اگر ہاں تو ان کے نام، عمر، گریڈ اور موجودہ تعیناتی سے آگاہ فرمائیں؟

(د) کیا حکومت ان ذمہ داران سے رقم کی ریکوری کرنے کا ارادہ رکھتی ہے اگر ہاں تو کب تک؟

(ہ) کیا یہ بھی درست ہے کہ ان بے قاعدگیوں کے ذمہ داران نے 16 کروڑ 68 لاکھ روپے کے مالی معاملات کا ریکارڈ ہی غائب کر دیا ہے اس بارے میں حکومت نے اب تک کیا کارروائی کی ہے مکمل تفصیل سے آگاہ کریں؟

(تاریخ وصولی 16 اگست 2013 تاریخ ترسیل 18 نومبر 2013)

(جواب موصول نہیں ہوا)

فیصل آباد: پی پی 58 کی سڑکوں کی تفصیلات

*1916: جناب احسن ریاض فقیانہ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) پی پی 58 فیصل آباد میں ڈسٹرکٹ گورنمنٹ کی کون کون سی سڑکیں ہیں، ان کے نام اور لمبائی بتائیں؟

(ب) ان میں سے کتنی سڑکیں پختہ ہیں یہ کب پختہ کی گئی تھیں، ان کے نام اور لمبائی بیان کریں؟

(ج) ان پختہ سڑکوں میں سے کس کس سڑک کی حالت مخدوش ہے ان کے نام اور لمبائی بتائیں؟

(د) ان مخدوش سڑکوں کی سالانہ مرمت پر سال 08-2007 سے آج تک سال وائز کتنی رقم خرچ کی گئی ہے، تفصیل سڑک وائز بتائیں؟

(ہ) کیا حکومت کے علم میں ہے کہ اس حلقہ کی اکثر سڑکوں کی حالت انتہائی خراب ہے اور ان کی مرمت پر

کوئی رقم خرچ نہ ہوئی ہے اگر ہوئی ہے تو صرف کاغذوں تک ہوئی ہے موقعہ پر کوئی کام نہ کروایا گیا ہے؟

(و) کیا حکومت اس کی تحقیقات اینٹی کرپشن پنجاب کی انجینئرنگ ونگ سے کروانے کا ارادہ رکھتی ہے اگر نہیں تو اس کی وجوہات کیا ہیں؟

(تاریخ وصولی 16 اگست 2013 تاریخ ترسیل 13 نومبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) پی پی 59 فیصل آباد میں ڈسٹرکٹ گورنمنٹ کی 70 سڑکات ہیں ان کے نام اور لمبائی کی تفصیلات

تتمہ "الف" ایوان کی میز پر رکھ دی گئی ہے۔

(ب) تمام 70 سڑکات پختہ ہیں۔

(ج) 70 سڑکات میں سے 6 سڑکیں مخدوش حالت میں ہیں جن کی تفصیل تتمہ "ب" ایوان کی میز پر رکھ دی گئی ہے۔

(د) ان مخدوش سڑکات کی سالانہ مرمت 08-2007 سے آج تک سال وائز خرچ کی جانے والی رقوم کی تفصیلات تتمہ "ج" ایوان کی میز پر رکھ دی گئی ہے۔
(ه) درست نہ ہے۔

(و) کرپشن کے بارے میں شواہد موصول نہ ہوئے ہیں۔

(تاریخ وصولی جواب 22 مئی 2014)

لاہور: یو سی 45 اور 46 کو ڈینگی کے خاتمہ کے لئے دیئے گئے فنڈز دیگر تفصیلات

*1959: مہر خالد محمود سرگانہ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) یو سی 45 اور 46 لاہور کو ڈینگی کے خاتمہ کے لئے سپرے کی مد میں 14-2013 میں کتنے کتنے فنڈز فراہم کئے گئے اور کن کن علاقوں میں ڈینگی سپرے کیا گیا؟
(ب) مذکورہ یوسیز کو سٹریٹ لائٹس کی مد میں پچھلے پانچ سالوں کے دوران کتنے کتنے فنڈز فراہم کئے گئے اور کتنے استعمال ہوئے سال وائز تفصیل سے آگاہ کریں؟

(ج) مذکورہ عرصہ کے دوران کن علاقوں میں کتنی کتنی ٹیوب لائٹس فراہم کی گئیں اور بجلی کے بلز پر کتنی رقم کی ادائیگی کی گئی، سال وائز تفصیل سے آگاہ کریں؟

(د) کیا یہ درست ہے کہ مذکورہ یوسیز میں سٹریٹ لائٹس کی فراہمی نہیں کی جا رہی، لیکن ریکارڈ میں اندراج کیا جا رہا ہے؟

(ه) کیا ان یوسیز کا پچھلے پانچ سالوں کا آڈٹ ہوا اگر ہاں تو ان آڈٹ رپورٹس کی کاپیاں ایوان میں فراہم کی جائیں اور اگر نہیں ہو تو اس کی وجوہات بیان فرمائیں؟

(تاریخ وصولی 20 اگست 2013 تاریخ ترسیل 6 نومبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) ڈینگی کے خاتمہ کے لئے بجٹ یونین کو نسل میں کوئی فنڈ مختص نہ کیا گیا لیکن یونین کو نسل کی سطح پر ٹاؤن ہذا اور محکمہ ہیلتھ کی مدد سے یونین کو نسلز کے علاقوں میں سپرے کر دیا گیا ہے۔
(ب) یونین کو نسل نمبر 45 میں مندرجہ ذیل فنڈ خرچ ہوئے جبکہ یوسی 46 کو سٹریٹ لائٹ کی مد میں کوئی فنڈ فراہم نہ کیا گیا۔

سال 2011-12 میں مبلغ 2 لاکھ روپے سٹریٹ لائٹس پر خرچ ہوئے۔

2012-13 میں مبلغ 6 لاکھ روپے سٹریٹ لائٹس پر خرچ ہوئے۔

مندرجہ بالا فنڈ بذریعہ ٹینڈر DGPR استعمال کیا گیا۔

(ج) یونین کو نسل 45 کے حلقہ میں سٹریٹ لائٹ لگوائی گئی لیکن ان لائٹس کا بل یوسی نے ادا نہیں کیا بلکہ روڈ لائٹ ادا کرتی ہے۔

(د) یونین کو نسل کی سطح پر برائے سال 2011-12 اور 2012-13 جتنی لائٹس خریدی گئیں وہ تمام علاقہ میں لگائی گئی ہیں کسی قسم کا اضافی اندراج نہیں کیا گیا۔

(ه) یوسی 45 برائے سال 2012-13 کا ابھی آڈٹ نہیں ہوا پچھلے سال کا آڈٹ ہو گیا ہے۔ آڈٹ رپورٹ تتمہ "الف" ایوان کی میز پر رکھ دی گئی ہے جبکہ یوسی نمبر 46 میں پچھلے پانچ سال کا آڈٹ لوکل فنڈ آڈٹ کی جانب سے کیا گیا مگر آڈٹ رپورٹس یونین کو نسل کو فراہم نہ کی گئی ہیں۔

(تاریخ وصولی جواب 27 مارچ 2015)

لاہور: یوسی 45 اور 46 کو فنڈز کی فراہمی و سڑکوں کی تعمیر کی تفصیلات

*1960: مہر خالد محمود سرگانه: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) یوسی 45 اور 46 لاہور کو پچھلے تین سالوں کے دوران کل کتنے فنڈز فراہم کئے گئے، سال وارز تفصیل سے آگاہ کریں؟

(ب) ان یوسیز میں کن کن علاقوں کی کون کون سی سڑکیں پختہ کی گئیں اور ان پر کتنے کتنے اخراجات ہوئے، سڑک وائرز اور سال وائرز تفصیل سے آگاہ کریں؟

(ج) ان سڑکوں کی موجودہ صورتحال کیا ہے، آگاہ فرمائیں؟

(د) ان سڑکوں کی تعمیر کی فائنل انسپکشن اور چیکنگ کن افسران نے کی، ان کے نام و عہدہ گریڈ سے آگاہ کریں؟

(ه) کیا یہ درست ہے کہ ان میں اکثر سڑکیں انتہائی خستہ حال ہو چکی ہیں اور جگہ جگہ سے ٹوٹ پھوٹ کا شکار ہیں اتنے کم عرصہ کے دوران ان سڑکوں کی ٹوٹ پھوٹ کی کیا وجوہات ہیں ایوان کو آگاہ کریں؟

(تاریخ وصولی 20 اگست 2013 تاریخ ترسیل 6 نومبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) یوسی 45 اور 46 لاہور کو پچھلے تین سالوں کے دوران فراہم کئے گئے فنڈز کی سال وائرز تفصیل درج ذیل ہے:-

نمبر شمار	سال	فنڈز برائے یوسی 45	فنڈز برائے یوسی 46
1	2010-11	34,06,410/-	28,09,086/-
2	2011-12	31,99,992/-	34,87,663/-
3	2012-13	34,66,659/-	29,33,326/-

(ب) یوسی نمبر 45 اور 46 میں کوئی سڑک پختہ نہ کی گئی جبکہ یوسی 45 میں مندرجہ ذیل گلیاں پختہ کی گئی ہیں:-

نمبر شمار	نام سڑک / گلی	لاگت
1	تعمیر گلی نمبر ۴ میاں کالونی حصہ اول	100000
2	تعمیر گلی نمبر ۴ میاں کالونی حصہ دوم	100000
3	تعمیر گلی نمبر ۴ میاں کالونی حصہ سوم	100000
4	تعمیر گلی نمبر ۴ میاں کالونی حصہ چہارم	100000

100000	تعمیر گلی نمبر ۴ میاں کالونی حصہ پنجم	5
500000	میزان	

(ج) تعمیر شدہ گلیوں کی موجودہ صورت حال تسلی بخش ہے۔

(د) گلیوں کی چیکنگ سب انجینئر اور SDO عزیز بھٹی ٹاؤن نے کی ہے۔

(ه) ان گلیوں کی حالت تسلی بخش ہے یہ ٹوٹ پھوٹ کا شکار نہ ہیں۔

(تاریخ وصولی جواب 27 مارچ 2015)

لاہور: یوسیز 45 اور 46 کو فراہم کئے گئے فنڈز ان کے استعمال کی تفصیلات

1961: سردار وقاص حسن مؤکل: کیا وزیر لوکل گورنمنٹ و کمیونٹی ڈویلپمنٹ ازرہ نوازش بیان فرمائیں گے کہ:-

(الف) یوسی 45 اور 46 لاہور میں پچھلے پانچ سالوں کے دوران کتنے کتنے فنڈز کن کن مدت کے لئے فراہم کئے گئے، سال وار تفصیل سے آگاہ کریں؟

(ب) ان فنڈز سے مذکورہ یوسیز میں کون کونسے ترقیاتی کام کئے گئے، ان کی علیحدہ علیحدہ سال وار تفصیل سے آگاہ فرمائیں؟

(ج) مذکورہ عرصہ کے دوران ان یوسیز میں کتنے علاقوں میں سیوریج سسٹم فراہم کیا گیا اور کتنے علاقوں میں پانی کے نئے پائپ بچھائے گئے اور ان پر کتنے اخراجات ہوئے، علیحدہ علیحدہ علاقہ وار اور سال وار تفصیل سے آگاہ کریں؟

(تاریخ وصولی 20 اگست 2013 تاریخ ترسیل 6 نومبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) یونین کونسل نمبر 45 لاہور میں سال وار مندرجہ ذیل فنڈ فراہم کئے گئے ہیں جو کہ تنخواہ

عملہ، اعزازیہ، پنشن فنڈ، یوٹیلیٹی بلز و تعمیراتی اخراجات کے لئے مختص ہوتے ہیں:-

نمبر شمار	برائے سال	گورنمنٹ گرانٹ
-----------	-----------	---------------

2067980	2008-09	1
1306650	2009-10	2
3406410	2010-11	3
3199992	2011-12	4
3466658	2012-13	5

جبکہ یونین کو نسل نمبر 46 لاہور میں سال وائر مندرجہ ذیل فنڈ فراہم کئے گئے ہیں:-

نمبر شمار	برائے سال	گورنمنٹ گرانٹ
1	2008-09	27,75,960
2	2009-10	15,67,980
3	2010-11	28,09,086
4	2011-12	34,87,663
5	2012-13	29,33,326

(ب) یوسی 45 میں ترقیاتی کاموں پر اخراجات کی تفصیل تسمہ "الف" ایوان کی میز پر رکھ دی گئی ہے جبکہ یوسی 46 میں مالی سال 2009-09 اور 2009-10 میں تعمیر پی سی سی گلیاں، خرید سلائی مشین کی مد میں کل - / 18,50,000 روپے کے اخراجات ہوئے۔ جبکہ دیگر ترقیاتی کاموں کی تفصیل حسب ذیل ہے:-

مالی سال 2010-11 میں وائر فلٹریشن پلانٹ کے لئے ایم ڈی واسا کو مبلغ - / 15,25,000 روپے ادا کئے گئے۔

مالی سال 2011-12 میں تعمیر پی سی سی گلیوں کی مد میں کل - / 12,00,000 روپے کے اخراجات کئے گئے۔

مالی سال 2012-13 میں تعمیر پی سی سی گلیوں کی مد میں کل - / 70,00,000 روپے کے اخراجات کئے گئے۔

(ج) سیوریج سسٹم یونین کو نسل کے متعلقہ نہ ہے WASA کے متعلقہ ہے۔

(تاریخ وصولی جواب 27 مارچ 2015)

ساہیوال: جانوروں کی منڈیوں میں فیس کا ایک جیسا شیڈول بنانے کی تفصیلات

*1996: جناب محمد ارشد ملک، ایڈووکیٹ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ ساہیوال کی بکر اور مویشی منڈیوں اور دیگر ڈویژنز کی منڈیوں کی فیس کے شیڈول میں کافی فرق ہے یعنی لاہور کی منڈی میں فی چھوٹے جانور پر۔/30 روپے اور بڑے جانور پر۔/135 روپے فیس ہے اور ملتان کی منڈی میں 1 فیصد قیمت فروخت پر فیس ہے جبکہ ساہیوال میں 5 فیصد قیمت فروخت پر فیس ہے؟

(ب) کیا حکومت عوامی مفاد میں ساہیوال کا شیڈول بھی لاہور کی طرح نافذ کرنے کا ارادہ رکھتی ہے؟

(تاریخ وصولی 20 اگست 2013 تاریخ ترسیل 12 نومبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) درست ہے کہ TMA ساہیوال کا شیڈول بکر / مویشی منڈی %5 بر قیمت فروخت جانور ہے جو کہ باقاعدہ طور پر منظور شدہ ہے ملتان میں یہ شرح %1 ہے جبکہ لاہور میں صرف انٹری فیس وصول کی جاتی ہے۔

(ب) پنجاب لوکل گورنمنٹ آرڈیننس مجریہ 2001 کے قاعدہ نمبر 116 کے تحت لوکل کونسلز

سیکنڈ شیڈول میں دیئے گئے ٹیکسز / فیس میں کمی پیشی کرنے کی مجاز ہیں اس کے لئے پنجاب لوکل

گورنمنٹس ٹیکسیشن رولز 2001 میں طریقہ کار دیا گیا ہے TMA ساہیوال اپنے وسائل کو مد نظر

رکھتے ہوئے اس فیس میں خود کمی کر سکتی ہے۔

(تاریخ وصولی جواب 22 جنوری 2014)

ضلع نکانہ صاحب: ٹوٹ پھوٹ کا شکار سڑک کی تعمیر نو کا مسئلہ

***2011:** جناب جمیل حسن خان: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ پی پی پی 174 میں واقع بچکی قبصہ ضلع ننکانہ صاحب کے گرد سابق دور حکومت میں بچکی بڑا گھربائی پاس سڑک تعمیر کی گئی جو اب ٹوٹ پھوٹ کا شکار ہے؟
(ب) کیا حکومت مذکورہ سڑک کی بحالی کے لئے کوئی اقدامات اٹھانے کا ارادہ رکھتی ہے؟
(تاریخ وصولی 22 اگست 2013 تاریخ ترسیل 27 نومبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) جی ہاں یہ درست ہے کہ بچکی بائی پاس روڈ مالی سال 08-2007 کے دوران (شوگر سبیس ڈویلپمنٹ) کے تحت تعمیر کی گئی تھی جس کی لمبائی 2.50 کلو میٹر ہے اس کے بعد ڈسٹرکٹ گورنمنٹ ننکانہ صاحب کے پاس فنڈز نہ ہونے کی وجہ سے مذکورہ بائی پاس کی مرمت و بحالی نہ ہو سکی۔
(ب) مذکورہ سڑک کی بحالی کے لئے مبلغ 19.923 ملین روپے کا تخمینہ لاگت تیار کیا گیا ہے فنڈز کی فراہمی پر سڑک بحالی و مرمت کا کام شروع کر دیا جائے گا۔

(تاریخ وصولی جواب 27 مارچ 2015)

بہاول پور: پی پی پی 271 میں لگائے گئے واٹر فلٹریشن پلانٹس کی تفصیلات

***2027:** محترمہ فوزیہ ایوب قریشی: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) پی پی پی 271 بہاول پور میں کل کتنے واٹر سپلائی کے پلانٹس کام کر رہے ہیں؟
(ب) کتنے بند پڑے ہیں اور کتنے خراب ہیں ان کو کب ٹھیک کروایا جائے گا؟
(ج) مذکورہ حلقہ میں کتنے ایسے علاقے ہیں جن میں ابھی تک واٹر فلٹریشن پلانٹ نہیں لگائے گئے، حکومت کب تک ان علاقوں میں واٹر فلٹریشن پلانٹ لگا دے گی؟

(تاریخ وصولی 22 اگست 2013 تاریخ ترسیل 18 نومبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) پی پی پی 271 میں صرف ایک واٹر فلٹریشن پلانٹ اسلامی کالونی میں نصب شدہ ہے۔

(ب) ایک ہی واٹر فلٹریشن پلانٹ ہے جو درست حالت میں کام کر رہا ہے۔

(ج) پی پی پی 271 کے مندرجہ ذیل علاقوں میں فلٹریشن پلانٹ نہ لگائے گئے ہیں:

- | | |
|---|--------------|
| 1 | شاہدرہ پارک |
| 2 | حبیب کالونی |
| 3 | اسلام پورہ |
| 4 | رحمت کالونی |
| 5 | اسلام کالونی |
| 6 | ماڈل ٹاؤن |
| 7 | ماڈل بازار |

تاہم مذکورہ جگہوں کا سروے جاری ہے اور 30 جون 2015 تک فلٹریشن پلانٹس لگادیے

جائیں گے۔

(تاریخ وصولی جواب 27 مارچ 2015)

ضلع لاہور: 2011 کے دوران شادی ہالز کو شادی ایکٹ کی خلاف ورزی پر جرمانہ کرنے کی تفصیلات

*2054: محترمہ نگہت شیخ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے

کہ:-

(الف) سال 2011 میں ضلع لاہور میں کن کن شادی ہالوں کو شادی ایکٹ کی خلاف ورزی کرنے پر

کتنا کتنا جرمانہ ہوا، ان ہالوں کے ناموں سے اس ایوان کو آگاہ کیا جائے؟

(ب) کیا یہ درست ہے کہ مذکورہ ضلع میں موجود شادی ہالز، باراتیوں کو ایک کی بجائے کئی اقسام کی

ڈشز فراہم کر رہے ہیں اگر ہاں تو ان کے خلاف حکومت کیا کارروائی عمل میں لارہی ہے؟

(تاریخ وصولی 22 اگست 2013 تاریخ ترسیل 28 نومبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) سال 2011 میں ضلع لاہور میں جن شادی ہالوں کو شادی ایکٹ کی خلاف ورزی کرنے پر جرمانہ ہو اس کی ٹاؤن وار تفصیل درج ذیل ہے:

1	شالامار ٹاؤن	تفصیل تتمہ "الف" ایوان کی میز پر رکھ دی گئی ہے۔
2	داتا گنج بخش ٹاؤن	تفصیل تتمہ "ب" ایوان کی میز پر رکھ دی گئی ہے۔
3	گلبرگ ٹاؤن	تفصیل تتمہ "ج" ایوان کی میز پر رکھ دی گئی ہے۔
4	ٹی ایم اے سمن آباد	تفصیل تتمہ "د" ایوان کی میز پر رکھ دی گئی ہے۔
5	نشتر ٹاؤن	تفصیل تتمہ "ہ" ایوان کی میز پر رکھ دی گئی ہے۔
6	اقبال ٹاؤن	تفصیل تتمہ "ر" ایوان کی میز پر رکھ دی گئی ہے۔
7	واہگہ ٹاؤن	واہگہ ٹاؤن میں 2011 کے دوران شادی ایکٹ کی کوئی خلاف ورزی نہ کی گئی ہے۔

8	عزیز بھٹی ٹاؤن	تفصیل تتمہ "ش" ایوان کی میز پر رکھ دی گئی ہے۔
9	راوی ٹاؤن	تفصیل تتمہ "ن" ایوان کی میز پر رکھ دی گئی ہے۔

(ب) متعلقہ ٹاؤن انتظامیہ شادی ہالز کو روزانہ کی بنیاد پر چیک کرتی ہے اور منعقد ہونے والی شادی بیاہ کی کی تقریبات میں ون ڈش کے قانون اور وقت کی پابندی کے حوالے سے ہونے والی خلاف ورزیوں کے خلاف حسب ضابطہ قانونی کارروائی عمل میں لائی جاتی ہے اور ذمہ داران کے خلاف مقامی تھانہ میں ایف آئی آر درج کروائی جاتی ہے۔

(تاریخ وصولی جواب 27 مارچ 2015)

لاہور: گلبرگ ٹاؤن میں غیر قانونی پلازوں کی تعداد دیگر تفصیلات

*2074: محترمہ نگہت شیخ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:

(الف) گلبرگ ٹاؤن لاہور میں کل کتنے غیر قانونی پلازے تعمیر ہیں نیز یہ پلازے کب اور کہاں کہاں تعمیر کئے گئے ہیں، مکمل تفصیل فراہم کی جائے؟

(ب) جنوری تا اکتوبر 2011 گلبرگ ٹاؤن لاہور میں کل کتنے غیر قانونی پلازوں کو مسمار کیا گیا نیز ان کے مالکان کے خلاف کیا کارروائی عمل میں لائی گئی، مکمل تفصیل سے ایوان کو آگاہ کیا جائے؟

(ج) کیا یہ بھی درست ہے کہ گلبرگ ٹاؤن میں تعمیر ہونے والے غیر قانونی پلازوں کو مسمار کرنے کے لئے باقاعدہ حکومت کی طرف سے کمیٹی تشکیل دی گئی ہے؟

(تاریخ وصولی 22 اگست 2013 تاریخ ترسیل 28 نومبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) ٹی ایم اے گلبرگ ٹاؤن کا تقریباً 85% علاقہ LDA اور ریلوے کے پاس ہے۔ ہائی رائز بلڈنگز کی تعمیر کے سلسلے میں مکمل سروے کے بعد عدالت عظمیٰ کی تشکیل کردہ کمیٹی نے مالکان عملہ LDA اور TMA کی موجودگی میں تفصیلی معائنہ اور تحقیقات کے بعد اپنی رپورٹ برائے عمارات عدالت عظمیٰ کو پیش کر دی گئی۔ تفصیل تتمہ "الف" ایوان کی میز پر رکھ دی گئی ہے۔

(ب) سٹی ڈسٹرکٹ لاہور کی ہدایت پر عمل کرتے ہوئے غیر قانونی پلازوں کے خلاف کارروائی کی جاتی ہے نیز کیانی کمیشن کی رپورٹ کے مطابق ڈیوس روڈ پر دو پلازوں (دیوان سنٹر، انٹرپول سنٹر) کو مسمار کیا گیا۔

(ج) حکومت کی طرف سے باقاعدہ طور پر کوئی کمیٹی تشکیل نہ دی گئی ہے۔ ٹاؤن میونسپل ایڈمنسٹریشن غیر قانونی تعمیرات کے خلاف کارروائی کر رہی ہے۔

(تاریخ وصولی جواب 28 مارچ 2015)

ضلع لیہ: شہر کے وسط میں جوہڑ کو ختم کرنے کا مسئلہ

*2086: سردار شہاب الدین خان سپہر: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

کیا یہ درست ہے کہ ضلع لیہ میں شہر کے وسط میں ایک جوہڑ بنا ہوا ہے 8/7 ایکڑ کا یہ جوہڑ لیہ شہر کے شہریوں میں متعدد موذی امراض کے پھیلانے کا سبب بن رہا ہے، کیا حکومت اس کو فوری ختم کرنے کا ارادہ رکھتی ہے؟

(تاریخ وصولی 22 اگست 2013 تاریخ ترسیل 27 نومبر 2013)

جواب

وزیر لوکل گورنمنٹ و کمیونٹی ڈویلپمنٹ

سردار شہاب الدین خان سیکرٹری ایم پی اے کے گھر کے سامنے ریلوے ٹریک کے ساتھ ریلوے کی ملکیتی زمین موجود ہے جو کہ ریلوے کالونی کے ساتھ ملحق ہے ریلوے کالونی کا استعمال شدہ پانی اس خالی جگہ میں جمع ہوتا رہتا ہے جس سے دو چھوٹے جوہڑ بنے ہوئے ہیں جن میں سے ہر ایک کا رقبہ چالیس مرلہ ہے۔ اس میں محلہ جہان شاہ کی ایک نالی بھی شامل ہے جس کا رخ بدلنے کے لیے ٹی ایم اے نے ایک منصوبہ تعمیر و بحالی RCC سیوریج پائپ لائن و نالی محلہ جہان شاہ مالیتی۔ / 833000 روپے منظور کیا ہے ٹینڈر پراسسز مکمل ہونے کے بعد کام کرایا جا ریگا تاہم اس جوہڑ میں زیادہ تر پانی ریلوے کالونی ہی کا ہے ریلوے انتظامیہ سے درخواست کی گئی ہے کہ وہ کالونی کے گندے پانی کے لئے سکیم تیار کرے چونکہ ٹی ایم اے کی ذمہ داری نہ ہے کہ وہ ریلوے کالونی کے لئے کوئی سکیم بنا سکے۔

(تاریخ وصولی جواب 22 اگست 2014)

شیخوپورہ شہر: واٹر سپلائی کے لئے لگائے گئے ٹیوب ویلز کی تعداد و دیگر تفصیلات

*2114: جناب محمد عارف خان سندیلہ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان

فرمائیں گے کہ

- (الف) شیخوپورہ شہر میں کتنے ٹیوب ویلز برائے واٹر سپلائی کہاں کہاں چل رہے ہیں؟
- (ب) ان میں سے کتنے ٹیوب ویلز کب سے بند اور کتنے چالو حالت میں ہیں؟
- (ج) بند ٹیوب ویلز کو چالو کیوں نہیں کیا جا رہا ہے اور ان کے لئے کتنی رقم درکار ہے؟
- (د) جو ٹیوب ویلز چالو حالت میں ہیں ان سے روزانہ کتنے گیلن پانی فراہم کیا جاتا ہے؟
- (ه) اس شہر کی کتنی آبادی میں سرکاری ٹیوب ویلز سے پانی فراہم کیا جاتا ہے اور کتنی آبادی سرکاری پانی کی نعمت سے محروم ہے؟

(و) کیا حکومت شہر میں مزید ٹیوب ویلز لگانے کا ارادہ رکھتی ہے اگر نہیں تو اس کی وجوہات کیا ہیں؟

(تاریخ وصولی 23 اگست 2013 تاریخ ترسیل 20 نومبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) شیخوپورہ شہر میں ٹی ایم اے کے زیر انتظام کل 45 عدد ٹیوب ویلز برائے واٹر سپلائی نصب ہیں جن کا محل وقوع ستمہ "الف" ایوان کی میز پر رکھ دیا گیا ہے۔

(ب) 7 ٹیوب ویلز عرصہ گزشتہ تین سال سے بند ہیں اور 38 چالو حالت میں ہیں۔

(ج) بند ٹیوب ویلز میں سے چار ٹیوب ویلز کی ری بورنگ کے لیے ٹینڈر ہو چکا ہے جن پر جلد ہی کام شروع کروادیا جائے گا۔ جب کہ بقیہ تین ٹیوب ویلز کے ڈسٹری بیوشن سسٹم کو درست کروانے کے لیے مبلغ -/30,00,000 روپے کی ضرورت ہے۔

(د) جو ٹیوب ویلز چالو حالت میں ہیں ان سے روزانہ 15 ملین گیلن پانی عوام الناس کو فراہم کیا جاتا ہے۔

(ه) 70 فیصد آبادی کو پیے کا صاف پانی فراہم کیا جاتا ہے اور بقیہ 30 فیصد آبادی سرکاری پانی کی فراہمی سے محروم ہے۔

(و) آئندہ سال کے سالانہ ترقیاتی پروگرام 15-2014 میں جن علاقوں میں ٹیوب ویلز کی سہولت موجود نہ ہے ان میں سے کسی ایک علاقہ میں نئے ٹیوب ویلز کے لگائے جانے کی تجویز ہے۔

(تاریخ وصولی جواب 26 مئی 2014)

شیخوپورہ شہر: واٹر فلٹریشن پلانٹس کی تعداد و دیگر تفصیلات

*2115: جناب محمد عارف خان سندیلہ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:

(الف) شیخوپورہ شہر میں اس وقت کتنے واٹر فلٹریشن پلانٹ کماں کماں کام کر رہے ہیں؟

(ب) ان میں سے کون کون سے پلانٹ کب سے کس بناء پر بند پڑے ہیں اور ان کو چالو کیوں نہیں کیا جا رہا ہے؟

(ج) ان کی دیکھ بھال کے لئے کتنے ملازمین کام کر رہے ہیں؟

(د) کیا حکومت اس شہر میں مزید پلانٹ لگانے کا ارادہ رکھتی ہے اگر ہاں تو کب تک؟

(تاریخ وصولی 23 اگست 2013 تاریخ ترسیل 20 نومبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) شیخوپورہ شہر میں اس وقت صرف ایک فلٹریشن پلانٹ کام کر رہا ہے اور وہ سٹیڈیم والے ٹیوب ویل پر نصب شدہ ہے۔

(ب) شیخوپورہ شہر میں صرف ایک فلٹریشن ہے اور چالو حالت میں ہے۔

(ج) اس فلٹریشن پلانٹ کی دیکھ بھال کے لئے کوئی علیحدہ ملازم نہ ہے۔ بلکہ جو ٹیوب ویل آپریٹر ٹیوب ویل کو چلاتے ہیں وہی اس کی دیکھ بھال بھی کرتے ہیں کیونکہ یہ فلٹریشن پلانٹ ٹیوب ویل پر ہی نصب ہیں۔

(د) حکومت پنجاب نے صاف پانی کے نام سے ایک منصوبہ منظور کیا ہے جس کے تحت پنجاب کے ہر ضلع میں واٹر فلٹریشن پلانٹ لگائے جائیں گے۔

(تاریخ وصولی جواب 21 فروری 2014)

ضلع پاکپتن: عارف والا کے اڈامزنگ سے 52 ایس پی سڑک کی تعمیر نو کا معاملہ

*2127: جناب احمد شاہ کھکھ: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

(الف) کیا یہ درست ہے کہ عارف والا ضلع پاکپتن کے اڈامزنگ سے چک SP-52 سڑک ٹوٹ پھوٹ کا شکار ہے؟

(ب) کیا حکومت مذکورہ بالا سڑک کی تعمیر و مرمت کا ارادہ رکھتی ہے اگر ہاں تو کب تک؟

(تاریخ وصولی 23 اگست 2013 تاریخ ترسیل 20 نومبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) یہ درست ہے کہ عارف والا ضلع پاکپتن کی سڑک ازادہ رنگ شاہ سے چک نمبر SP/52 ٹوٹ پھوٹ کا شکار ہے۔

(ب) ضلعی حکومت سڑک کی تعمیر و مرمت کا ارادہ رکھتی ہے لیکن فنڈز کی عدم دستیابی کی وجہ سے یہ ابھی ممکن نہ ہے۔

(تاریخ وصولی جواب 22 مئی 2014)

گوجرانوالہ: پی پی 93 میں لگائے گئے فلٹریشن پلانٹس کی تعداد و دیگر تفصیلات

*2142: چودھری اشرف علی انصاری: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:

(الف) حلقہ پی پی 93 گوجرانوالہ میں اس وقت کتنے فلٹریشن پلانٹ نصب ہیں کتنے ٹھیک اور کتنے

خراب ہیں؟

(ب) کیا حکومت ان فلٹریشن پلانٹس کی تعداد میں اضافے کا ارادہ رکھتی ہے اگر رکھتی ہے تو کب

تک، اگر نہیں تو اس کی وضاحت فرمائی جائیں؟

(ج) نصب شدہ فلٹریشن پلانٹس پر کتنے ملازم فی فلٹریشن پلانٹ ڈیوٹی سرانجام دیتے ہیں اور ان کی

ڈیوٹی کے اوقات کیا ہیں؟

(تاریخ وصولی 23 اگست 2013 تاریخ ترسیل 20 نومبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) حلقہ پی پی 93 گوجرانوالہ میں صرف ایک واٹر فلٹریشن پلانٹ ہے جو جنت بی بی پارک میں

نصب ہے اور چالو حالت میں ہے۔

(ب) حکومت ان پلانٹس میں اضافے کا ارادہ رکھتی ہے جو نہی فنڈز دستیاب ہونگے مزید واٹر فلٹریشن

پلانٹس لگا دیئے جائیں گے۔

(ج) نصب شدہ پلانٹ پر کوئی ملازم نہیں رکھا گیا ہے اس کو بیلدار باغات اور چوکیدار جو ڈیوٹی پر ہوتا ہے چلاتا ہے۔

(تاریخ وصولی جواب 17 نومبر 2014)

فیصل آباد: رسالہ روڈ کی لمبائی و تعمیر کی تفصیلات

*2164: میاں طاہر: کیا وزیر لوکل گورنمنٹ و کمیونٹی ڈویلپمنٹ ازراہ نوازش بیان فرمائیں گے کہ:-

- (الف) رسالہ روڈ فیصل آباد کہاں سے شروع اور کس جگہ ختم ہوتا ہے اس کی لمبائی اور چوڑائی کتنی ہے؟
- (ب) اس روڈ پر کون کون سی روڈ لنک کرتی ہیں؟
- (ج) اس روڈ پر کب کام شروع کیا گیا تھا اس کا تخمینہ لاگت اور مدت تکمیل بتائیں؟
- (د) اس پر کتنے فیصد کام اب تک ہوا ہے اور کتنا کام بقایا ہے؟
- (ه) ٹھیکیدار کو کتنی رقم کی ادائیگی ہوئی ہے اور کتنی رقم بقایا ہے؟
- (و) یہ کام کس کس ملازم کی زیر نگرانی ہو رہا ہے اور یہ کام کب تک مکمل ہوگا؟
- (ح) کیا اس کام میں کوئی ناقص میٹریل کے استعمال کی شکایت موصول ہوئی ہے تو اس پر کیا ایکشن لیا گیا ہے؟

(تاریخ وصولی 26 اگست 2013 تاریخ ترسیل 21 نومبر 2013)

جواب

وزیر لوکل گورنمنٹ و کمیونٹی ڈویلپمنٹ

(الف) فیصل آباد رسالہ روڈ ناو لٹی پل سے شروع ہوتی ہے اور فیصل آباد بانی پاس پر ختم ہوتی ہے اس کی لمبائی 11 کلو میٹر ہے اور موجودہ سڑک کی چوڑائی 12 فٹ ہے۔

(ب) اس روڈ پر درج ذیل سڑکیں لنک کرتی ہیں۔

(1) سمن آباد روڈ، (2) ایڈن کالونی روڈ، (3) چک نمبر 231/RB ٹکے والا روڈ، (4) رسالے والا

اسٹیشن روڈ، (5) چنچل والا روڈ۔

(ج) سڑک پر کام کی تفصیل درج ذیل ہے۔

نمبر شمار	نام سڑک گروپ	چوڑائی	لمبائی	تخمینہ لاگت (ملین)	تاریخ آغاز	تاریخ تکمیل	محکمہ
-----------	--------------	--------	--------	--------------------	------------	-------------	-------

ایبجیسی /			(روپے)				
NLC	31.3.11	17.5.10	82.98	2 کلو میٹر	24 ڈبل روڈ	ناولٹی پل سے سمن آباد قبرستان	1

یہ سڑک ایڈن کمپنی پرائیویٹ نے اپنے خرچ سے بنوائی ہے۔			1.25 کلو میٹر	24 سنگل روڈ	سمن آباد قبرستان تائیڈن کالونی	2	
DO(Road)	23.12.14	24.2.14	81.392	3.77 کلو میٹر	12 روڈ	ایڈن کالونی تاجامعہ مسجد حمزہ رضویہ	3
NLC	13.5.13	14.6.12	50.00	2 کلو میٹر	24 سنگل روڈ	جامعہ مسجد حمزہ رضویہ تآخری ریلوے کراسنگ	4
NLC	15.10.12	21.12.11	50.00	2 کلو میٹر	24 سنگل روڈ	آخری ریلوے کراسنگ تابائی پاس چوک	5

(د) اس سڑک پر 66 فیصد کام ہوا ہے اور 34 فیصد کام بقایا ہے۔

(ه) اس سڑک کا جو کام الاٹ ہوا تھا وہ مکمل ہو گیا ہے اور ٹھیکیدار کو مکمل ادائیگی کر دی ہے۔

(و) یہ کام NLC کی زیر نگرانی مکمل ہو گیا ہے اس سڑک کا 3.77 کلو میٹر حصہ ابھی بقایا ہے جس کا

ٹینڈر مورخہ 2-2-2014 کو ہوا ہے۔

(ز) اس سڑک کی تعمیر میں ناقص میٹرل کے استعمال کی کوئی شکایت موصول نہ ہوئی ہے۔

(تاریخ وصولی جواب 24 جولائی 2014)

رائے ممتاز حسین بابر

سیکرٹری

لاہور

28 مارچ 2015ء

بروز پیر 30 مارچ 2015ء محکمہ لوکل گورنمنٹ و کمیونٹی ڈویلپمنٹ کے سوالات و جوابات اور نام
اراکین اسمبلی

نمبر شمار	نام رکن اسمبلی	سوالات نمبر
1	جناب ظہیر الدین خان علیزئی	1577-433-313-309-308-307
2	محترمہ راحیلہ انور	1215
3	میاں محمود الرشید	1309
4	محترمہ عائشہ جاوید	536-350
5	محترمہ راحیلہ خادم حسین	1174-634
6	محترمہ فائزہ احمد ملک	1135
7	میاں طاہر	2164-1276
8	جناب جاوید اختر	1468-1343
9	محترمہ لبنیہ رحمان	1550-1547
10	ڈاکٹر نوشین حامد	1626-1604
11	جناب محمد آصف باجوہ، ایڈووکیٹ	1727-1726
12	محترمہ حنا پرویز بٹ	1894-1890
13	محترمہ فوزیہ ایوب قریشی	2027-1911
14	جناب محمد عارف عباسی	1914
15	جناب احسن ریاض فتیانہ	1916
16	مہر خالد محمود سرگانہ	1960-1959
17	سردار وقاص حسن مؤکل	1961
18	جناب محمد ارشد ملک، ایڈووکیٹ	1996
19	جناب جمیل حسن خان	2011
20	محترمہ نگہت شیخ	2074-2054

2086	سر دار شهاب الدین خان سپہرٹ	21
2115-2114	جناب محمد عارف خان سندیلہ	22
2127	جناب احمد شاہ کھگہ	23
2142	چودھری اشرف علی انصاری	24